
ಅಚಲ ವಿಳಾಸ 


108, ಸ್ಕೈ ಲೈನ್‌ ಸುರಭಿ, 14-ಪಿ, ವಿದ್ಯಾಪೀಠ ರಸೈ 
ಬನಶಂಕರಿ 3ನೇ ಹಂತ, ಬೆಂಗಳೂರು - 560 085 


ಬೇಲಿಯೇ ಎದ್ದು ಹೊಲ ಮೇಯ್ದರೆ ? 


ಬೆಂಗಳೂರಿನ ಜಾಲಹಳ್ಳಿಯ ಕ್ಲಾರೆಟ್‌ ಶಾಲೆಯ ಮುಖ್ಯೋಪಾಧ್ಯಾಯ ಪಾದ್ರಿ ಮ್ಯಾಥ್ಯೂ ಆ ಶಾಲೆಯ ಹೆಣ್ಣು 
ಮಕ್ಕಳೊಂದಿಗೆ ಅನುಚಿತವಾಗಿ ವರ್ತಿಸುತ್ತಾ, ಲೈಂಗಿಕ ಕಿರುಕುಳ ನೀಡುತಿದ್ದಘಟನೆ ಬಹಿರಂಗಗೊಂಡಿದ್ದು: ಸಾರ್ಪಜನಿಕಪ ಪ್ರತಿಭಟನೆಗೆ 
ಕಾರಣವಾದದ್ದು ಈಗ ಮಾಧ್ಯಮಗಳಲ್ಲಿ ಬಿತರಗೊಂಡಿದೆ. ಆಯ್ದ ಹೆಣ್ಣುಮಕ್ಕಳನ್ನುತನ್ನಕಛೇರಿಗೆ ಕರಸಿಕೊಂಡು ಅನುಚಿತವಾಗಿ 
ವರ್ತಿಸುತ್ತಿದ್ದ ಈ ಪಾದ್ರಿ ಮಹಾಶಯ ಆ ಹೆಣ್ಣುಮಕ್ಕಳಲ್ಲಿ ಭಯ, ಜಿಗುಪ್ಸೆ ಉಂಟಾಗುವಂತೆ ಮಾಡಿ ಅವರ ಸುಂದರ ಬಾಲ್ಯಕ್ಕೆ 
ಕೊಡಲಿ ಪೆಟ್ಟು ಹಾಕುತಿದ್ದ ಹದಿನೈದು ದಿನಗಳ ಕಾಲ ಹಿಮಾಲಯದ ಚಿಕ್ಕಂಗ್‌ಗೆ ಹೋಗಿದ್ದಾಗಲೂ ಹೆಣ್ಣುಮಕ್ಕಳಿಗೆ ಚಿತ್ರ 
ಎಚಿತ್ರವಾಗಿ ಕಿರುಕುಳ ಕೊಟ್ಟಿದ್ದು ಆ ಮಕ್ಕಳ ಮನಸ್ಸಿನ ಮೇಲೆ ಆಘಾತವುಂಟು ಮಾಡಿದೆ. ತಮ್ಮಮಕ್ಕಳ ವರ್ತನೆ ಮತ್ತು ಮಾನಸಿಕ 
ಆರೋಗ್ಯ ಸರಿಯಿಲ್ಲದನ್ನು ಗುರುತಿಸಿದ ಪೋಷಕರೂ ಕೂಡ ಗಾಭರಿಯಾಗಿ ಚಿಂತಾಕ್ರಾಂತರಾಗಿದ್ದಾರೆ. ಆದ್ದರಿಂದಲೇ ವಿಷಯ 
ಬಹಿರಂಗಗೊಂಡ ನಂತರ ನೂರಾರು ಸಂಖ್ಯೆಯಲ್ಲಿ ಪೋಷಕರು ಶಾಲೆಯನ್ನು ಮುತಿಗೆ ಹಾಕಿದ್ದಲ್ಲದೆ, ರಸ್ತೆ ತಡೆ ಮುಂತಾದ 
ಉಗ್ರ ಪ್ರತಿಭಟನೆಯನ್ನು ನಡೆಸಿದ್ದಾರೆ. ತಪ್ಪು ಮಾಡಿರುವ ಫಾದರ್‌ ಕಳ್ಳತನದಿಂದ ಶಾಲೆ ಬಿಟ್ಟು ಓಡಿಹೋಗಿರುವುದೇ ಅವನು 
ಅಪರಾಧ ಮಾಡಿರುವನೆಂಬುದಕ್ಕೆ ಸಾಕ್ಟಿಯಾಗಿದೆ. ಸಾರ್ವಜನಿಕರ ತೀವ್ರ ಪ್ರತಿಭಟನೆಯ ನಂತರ ಫಾದರ್‌ ವಕೀಲನೊಂದಿಗೆ 
ಬಂದು ಹ್‌ ಠಾಣೆಗೆ hd ಹಾಜರಾಗಿರುವುದು ಇತ್ತೀಚಿನ ಸುದ್ದಿ 


ಈ ಇಡೀ ಪ್ರಕರಣ ನಾಗರೀಕ ಸಮಾಜಕ್ಕೆ ಅತ್ಯಂತ ಅವಮಾನಕರವಾದ ಸಂಗತಿಯಾಗಿದೆ. ವಿದ್ಯೆ ಕಲಿಸಬೇಕಾದ ಶಿಕ್ಚಕರು, 
ಧರ್ಮ ಬೋಧನೆಯ ಧರ್ಮಗುರುಗಳು ಹೆಣ್ಣಿ ಅಪ ನ ಮಾಡುವುದು, ಚಿಕ್ಕ ಮಕ್ಕಳ ಮೇಲೆ ದೌರ್ಜನ್ಸವೆಸಗುವುದು 
ಬೇಲಿಯೇ ಎದ್ದು ಹೊಲ ಮೇಯ್ದ ಘಟನೆಯಾಗುತದೆ. ಹಾಗೆಯೇ ಇದೇನು ಆಪರಸಭದ ಫೆ ಹೊಸ ition ಅಲ್ಲ ಕಳೆದ 
ಒಂದೆರಡು ವರ್ಷಗಳಲ್ಲಿ ನಮ್ಮ ನಾಡಿನಲ್ಲಿಯೇ ಗ್ರಾಮಾಂತರ ಪ್ರದೇಶದ ಶಾಲಾ ಕಾಲೇಜುಗಳಲ್ಲಿ ವಿದ್ಯಾರ್ಥಿನಿಯರಿಗೆ ಕಿರುಕುಳ 
ಕೊಡುತಿದ್ದ ಶಿಕ್ಷಕರುಗಳ ಲಂಪಟತನ ಬಯಲಿಗೆ ಬಂದಿದ್ದುಸಾರ್ವಜನಿಕರ, ಪೋಷಕರ ಪ್ರತಿಭಟನೆಗೆ, ರೋಷಕ್ಕೆ ಗುರಿಯಾಗಿರುವ 
ಹಲವಾರು ಪ್ರಸಂಗಗಳು ನಮ್ಮ ಮುಂದಿವೆ. ಮಹಿಳಾ ಶಿಕ್ಷಣವೆನ್ನುವುದು ಅತ್ಯಂತ ದುಬಾರಿಯ ಸಂಗತಿಯಾಗಿರುವಾಗ ಗ್ರಾಮೀಣ 
ಪ್ರದೇಶಗಳಲ್ಲಂತೂ ಶಿಕ್ಷಕರ ಇಂತಹ ವರ್ತನೆ ಹೆಣ್ಣಿನ ಪಾಲಿಗೆ ಹಿನ್ನಡೆಯ ಹೆಜ್ಜೆಯಾಗುತದೆ. ಅಷ್ಟೇ ಅಲ್ಲಸಮಾಜ ಮತ್ತುಸರ್ಕಾರ 
ಮಕ್ಕಳಿಗೆ ಲೈಂಗಿಕ ಕಿರುಕುಳದ ಬಗ್ಗೆ ಹೆಚ್ಚಿನ ಅರಿವು ಮೂಡಿಸುವುದಲ್ಲದೆ ಅದನ್ನೊಂದು ದೊಡ್ಡ ಸಾಮಾಜಿಕ ಕಳಂಕ ಎಂಬ 
ಭಾವನೆಯು ಬರದಂತೆ ಜಾಗೃತಿಯನ್ನುಂಟು ಮಾಡಿದರೆ ಮಕ್ಕಳು ತಮ್ಮ ಅನುಭವವನ್ನು ದೊಡ್ಡವರೊಂದಿಗೆ ಹಂಚಿಕೊಂಡಾರು. 


ದುಡಿಯುವ ಸ್ಥಳಗಳಲ್ಲಿನಡೆಯುವ ಲೈಂಗಿಕ ಹಗರಣಕ್ಕೆ ಸಂಬಂಧಪಟ್ಟಂತೆ ಇರುವ ಕಾನೂನಿನ ಸೌಲಭ್ಯಗಳನ್ನುಶಾಲಾ 
ಕಾಲೇಜುಗಳಲ್ಲೂ ವಿಸರಿಸಿ ಕಟ್ಟುನಿಟ್ಟಿನ ಕ್ರಮ ತೆಗೆದುಕೊಳ್ಳಬೇಕು. ದುಡಿಯುವ ಸ್ಥಳಗಳಲ್ಲಿ ಗೌರವಯುತ ದುಡಿಮೆಯ 
ವಾತಾವರಣವನ್ನು ನಿರ್ಮಿಸುವುದು ಮಾಲೀಕರ ಜವಾಬ್ದಾರಿ ಹೇಗೋ ಹಾಗೆ ಶಾಲಾ ಕಾಲೇಜುಗಳಲ್ಲಿ ಸೌಹಾರ್ದಯುತ, 
ಆರೋಗ್ಯಕರ ಮೌಲ್ಯಗಳ ಪರಿಸರವನ್ನು ನಿರ್ಮಿಸುವುದು ಆಡಳಿತ ಮಂಡಳಿಯ ಮತ್ತು ಮುಖ್ಯಸ್ಥರ ಜವಾಬ್ದಾರಿಯಾಗಬೇಕು. 
ಆದರೆ ಬೇಲಿಯೇ ಎದ್ದು ಹೊಲ ಮೇಯ್ದರೆ? ದೂರು ಸಲ್ಲಿಸುವುದು ಯಾರಿಗೆ ? ಕೇವಲ ಸೀನಿಯಾರಿಟಿ ಆಧಾರದ ಮೇಲೆ 
ಮುಖ್ಯಸ್ಥರನ್ನು ನೇಮಿಸಲಾಗದು. ವಿದ್ಯಾಭ್ಯಾಸವೆನ್ನುವುದು ಒಂದು ಮಾರುಕಟ್ಟೆಯ ವ್ಯವಹಾರವಾಗಿರುವ ಇಂದಿನ ದಿನಗಳಲ್ಲಿ 
ಈ ಮೌಲ್ಯಗಳು ದುಬಾರಿಯ ಸಂಗತಿಯಾಗಿದೆಯಾದರೂ, ಭವಿಷ್ಯದ ಪ್ರಜೆಗಳನ್ನು ನಿರ್ಮಿಸುವ ತಾಣಗಳು 
ಆರೋಗ್ಯವಾಗಿರಬೇಕೆಂದು ಬಯಸುವುದು ಪ್ರಜಾಪ್ರಭುತ್ತದ ಆಶಯವಾಗಿರುತದೆ. ಅದಕ್ಕಾಗಿ ನಿರಂತರ ಹೋರಾಟ ಅತ್ಯಗತ್ಯ. 


- ಎನ್‌. ಗಾಯಿತ್ರಿ 


ಪುಸಕ ಪರಿಚಯ 


ಎದಿ 


ಬಕುಲದ ಹಾದಿಯಲ್ಲಿ 


ಬಕುಲದ ದಾರಿ (ಕವಿತೆಗಳು) 
_ಎಲ್‌. ಸಿ. ಸುಮಿತ್ರಾ 

ಅಕ್ಷರ ಪ್ರಕಾಶನ 

ಹೆಗ್ಗೋಡು, ಸಾಗರ 

ಪುಟಗಳು : 72 ಬೆಲೆ 45/- 


ತರಗೆಲೆಗಳ ನಡುವೆ 
ಬಕುಲದ ಹೂಗಳ ರಂಗೋಲಿ 
ಚುಕ್ಕಿಗಳ ಹಂಗಿಲ್ಲ 


"“ಬಕುಲದದಾರಿ' - ಬಾಲ್ಯದ ಆ ಹಾದಿಗೆಕರೆದೊಯ್ಯಿತು. ಆತುರವಿಲ್ಲದೆ ಪುರುಸೊತ್ತಿನ 
ಬೆಳಗು, ಮಧ್ಯಾಹ್ನ ಸಂಜೆಗಳ ನೆನಪಿನ ಗಲ್ಲಿಗೆ. ರಸ್ತೆಯ ಎರಡೂ ಬದಿಗೆಮರಗಳು, 
ಹಾದಿಯ ತುಂಬ ಸುರಿದ ಬಿಳಿಯ ನಕ್ಷತ್ರದ ಹೂಗಳು. “ಬಕುಳದ ದಾರಿ” 


ನೆನೆಪಿನಂಗಳದಲ್ಲಿ ನೂರು ಚಿತ್ತಾರವನ್ನು ಬಿಡಿಸುತ್ತಾ, ಹಚ್ಚ ಹಸಿರಿನ ನಿರಾತುರ - 


ಬದುಕಿನ ಚಿತ್ರಗಳಿಗೆ ಕಣೆರೆವ ಕವನ ಸಂಕಲನ. 


ಮಲೆನಾಡ ಪ್ರಕೃತಿಯ ಮಡಿಲಲ್ಲಿ ಅರಳಿದ ಕವಿತೆಗಳಿವು. ಬೆಂಡಳೂರಿನಉಸಿರುಬಿಗಿ 
ಹಿಡಿದು ಓಡುವ ವೇಗದ ಟ್ರಾಫಿಕ್‌ ನಡುವೆ, ಬಹುಮಹಡಿ ಕಟ್ಟಡಗಳ ನೆಲಬಿಟ್ಟ 
ಎತರದಲ್ಲಿಕುಳಿತು ಓದುವಾಗ- ಈ ಕವನಗಳಲ್ಲಿಅರೆ ಕ್ಷಣ, ಘಮ್ಮನೆ"ಬಕುಳದ 
ಗಂಧವನ್ನು * "ಆಲೆಮನೆಯ ಬೆಲ್ಲದಕಂಪ 'ನ್ನು "ಮುಂಗಾರಮಣ್ಣ: ವಾಸನೆ' ಯನ್ನು 
ಆಘ್ರಾಣಿಸಲುಸಾಧ್ಯವಾಗುತದೆ. 


"ಹಂಚಿಕಡ್ಡಿ ಬಾಳೆ ನಾರು ಪುಟಾಣಿ ಬೆರಳು 'ಗಳಲ್ಲಿಬಕುಲದ ಗಂಧವನ್ನು ನಿರಂತರ 
ಹಿಡಿಯಬಲ್ಲಕೆಲವು ಸುಂದರ ಕವನಗಳು ಇಲ್ಲಿವೆ. 


“ಬಿದಿರು ಹೂ ಬಿಟ್ಟಾಗ' ಒಂದು ಕವನ. ಬಿದಿರು ಹೂ ಬಿಡುವುದೆ ? ಹೌದು, 
"ಕೆಲವು ಜಾತಿಯ ಬಿದಿರು ಮೂವತಕ್ಕೆ ಕೆಲವು ನಲವತಕ್ಕೆ ಹೂ ಬಿಟ್ಟು ಸಾಯುತ್ತವೆ. 


ಕೆಲವು ಶತಮಾನಕಳೆಯುತ್ತವೆ'. "ಈಕಾಡಿನಮರಗಳ' ಪರಿ ಅಚ್ಚರಿ ಮೂಡಿಸುತದೆ.. 


"ಬಿದಿರ ಮೆಳೆಯಲ್ಲಿಒಮ್ಮೆಕೊಳಲದನಿ' ಕೇಳಲುಕವಿಯ ಮನತುಡಿದಿದೆ. ಆದರೆ 
ಅದಕ್ಕಿಂತ ಹೆಚ್ಚಿನ ವಿಸ್ಮಯ' "ಬೆಂಕಿಯಿಟ್ಟರು ಚಿಗುರೊಡೆವ' ಬಿದಿರಿನ ಗರಿ. 


"ಇಲ್ಲಿಹೆಚ್ಚಾಯಿತೆಂದು ಬೇಸಿಗೆಯ ಕೊನೆಯಲ್ಲಿ 

ಬೆಂಕಿಯಿಟ್ಟದು ಬಿದಿರಿಗೆ 

ಮುಂಗಾರಿಗೆ ಬಿದಿರಕ್ಕಿ ಮೊಳೆತು ಸಸಿಯಾಗಿ 
ತೋಟದಬೇಲಿಕಾವಲಿಗೆಸಾಲುಸಾಲು' ಇಲ್ಲಿಯಾವುದೂ ಸತ್ತುಮುಗಿಯವುದಿಲ್ಲ 
ಮತ್ತೆ ಮತ್ತೆಮೇಲೆದ್ದುನಿಲ್ಲುವ "ನಿತ್ಯ ಹರಿದ್ವರ್ಣ ' ಬದುಕು. 
ಹಾಗೆಂದು ಇಲ್ಲಿಎಲ್ಲವೂ ಸುಂದರವೆಂದಲ್ಲ 
"ತಲೆಯಿಲ್ಲದ ಜೀರುಂಡೆ ಮಿಡತೆಯ ಬಾಯಲ್ಲಿ ಕೈ ಮುಗಿದೇ ತಲೆತಿನ್ನುವ ಈ ಪರಿ' 
ಪುರಾತನವಾದರೂ ನಿತ್ಯನೂತನವಾದ ಕ್ರೌರ್ಯವಿದೆ. ದಿಟವೆಂಬಂತೆ ಕಾಣುವ 


ಬಣ್ಣದ ಬದುಕಲ್ಲಿ, "ಕೃತಕ ಹೂಗಿಡದಂತೆ ಕಾಣುವ ನಿಜದ ತೋಟ 'ದ 
ವಿಪರ್ಯಾಸವಿದೆ. 


-ನೇಮಿಚಿ'ಂದ್ರ 


ಈ ಕವನಗಳಲ್ಲಿ: ಹೊತ್ತೇರಿದಂತೆ ಬಣ್ಣ ಬದಲಾಯಿಸುವ ಬೆಟ್ಟತಾವರೆ 'ಯಿದೆ. 
"ಮುಂಜಾವು ನಗುವಸಂಜೆ ಮುಗಿಯುವ ಕೋಳೆ ಹೂ'ಗಳಿವೆ. "ಎಲ್ಲರೊಳಗಿದ್ದೂ 
ಎಲ್ಲೂಕಾಣದ ಅವಳ ಹುಡುಕಾಟ ವಿದೆ. "ಚಿಗುರಿದಂತೆಲ್ಲಚಿವುಟಿ 'ದವರಿದ್ದಾರೆ. 


"ಊರ ಮನೆಯವರಕಷ್ಟಕ್ಕಾದ', "ನೂರಾರು ಕತೆಗಳಕಣಜ' ವಾಗಿ "ರೇಖೆಯೊಳಗೇ' 
ಕಾಲಮುಗಿಸಿದ', "ಕಾಲದ ಕರೆಗೆ ಊರಿಗೆ ಮುಂಚೆ ಓಗೊಟ' ಅಜ್ಜಿಯ ನೆನಪಿದೆ. 
"ಸುರಿಯುವ ಮಳೆಯಲ್ಲಿಮುಖವೇ ಕಾಣದ ಕೊಡೆ 'ಗಳಿವೆ, "ನಡೆಯದೇ ಬಿಟ್ಟ 
ದಾರಿಗಳಿವೆ'. 


ಇವುಗಳ ನಡುವೆಯೇ, ಇದ್ದೂಇಲ್ಲದಂತೆ ಕಣ್ಮರೆಯಾದ ಹೆಣ್ಣುಗಳಿದ್ದಾರೆ- 
ಇದ್ದಳು ಎಂದೇ ತಿಳಿದಿರಲಿಲ್ಲ 

ಈಗಿಲ್ಲ 

ನೆನಪಿನ ನೆಲದಮೇಲೆ 

ಮಧೆವಿನ ಹುಲ್ಲು ಕಳೆ ಬೆಳೆದು 

ಮುಚ್ಚಿ ಹೋಯಿತುಎಲ್ಲ'- ಮರೆತ ಬದುಕುಗಳಿವೆ. 


"ನಗು ನಿಟ್ಟುಸಿರಾಗಿ, ಜೀವಗಳು ನಲುಗುವ ಪರಿ 
ಸುದ್ದಿಯಾಗುವುದಿಲ್ಲ ಈ ರೂಪಾಂತರ '- ವಿವಾಹ ಹೆಣ್ಣನ್ನು ಸದ್ದಿಲ್ಲದೆ, 
ರೂಪಾಂತರಿಸುವ ರೀತಿಗೆ ವಿಷಾದವಿದೆ. 


ಈ ಸಂಕಲನದಲ್ಲಿರುವ ಒಂದು ಕುತೂಹಲದ ಕವನ "ಪುಸಕದ ಬೀರುವಿನಲ್ಲಿ ಕ್ರಾಂತಿ'- 
"ಇದ್ದವರು ಶೇಕಡ ತೊಂಬತ್ತು ಹುಡುಗಿಯರು 
ಹೇಳಿಕೊಳ್ಳಲು ನಮ್ಮದು ಸಹಶಿಕ್ಚಣ 
ಮಗನ ಮಾರ್ಕ್‌ ಕಾರ್ಡ್‌ಗೆ ಅಪ್ಪನೇ ಸಹಿ ಹಾಕಬೇಕು' 
ಎಂಬಸಾಲುಗಳುಮುಂದುವರೆದು- 


"ನಮ್ಮಬ್ರುಸಕದ ಬೀರುಹೀಗೇ 

ಮೇಲಿನಸಾಲಿನಲಿ "ಬೆಟ್ಟದ ಜೀವ' ಮರಳಿ ಮಣ್ಣಿಗೆ 

ಹುಚ್ಚು ಮನಸಿನ ಹತ್ತುಮುಖಗಳು ನೆನಪಿನ ದೋಣಿಯಲಿತೇಲಿ 
ಹುಳಿಮಾವಿನ ಮರಗಳು ಪರಿಸರದ ಕಥೆಗಳಾಗಿ 

ನಿಗೂಢ ಮನುಷ್ಯರ ಚಿದಂಬರ ರಹಸ್ಯಗಳು ಬಿಡಿಸಲಾಗದೆ 
ಮುಸಂಜೆಯ ಕಥಾಪ್ರಸಂಗಗಳಾಗಿವೆ 


ಕೆಳಕೆಳಗಿನ ಹಂತಗಳಲ್ಲಿ ನೋಡಿ 

"ಅಂತರಂಗದ ಪುಟಗಳಲ್ಲಿ' "ಸ್ತ್ರೀ ಪುರುಷರು' 

"ಕಡಲ ಹಾದಿಯಲಿ' ಬಾಲ್ಯದ ನೆನಪು ಕಮಲಾಗೆ 

“ಇದು ಬೇರೊಂದು ದಾರಿ' ಕವಡೆಯಾಟದ ಪುರುಷಾಕಾರಕ್ಕೆ 
ಊರುಕೇರಿ, ಗೌರ್ಮೆಂಟ್‌ ಬ್ರಾಹ್ಮಣ, ಕುಣಿಯೇ ಘುಮಾ 
ಟಿಪ್ಪಣಿಸುತ್ತಿದ್ದ. ಸಮಾಜಶಾಸ್ತ್ರಜ್ಞೆಗೆ ಸಿಟ್ಟುಬಂದು 
ಎಲ್ಲತಲೆಕೆಳಗು ಮಾಡಿ ಕೆಳಗಿದ್ದವರು ಮೇಲೆ ಹೋಗಿ 
ಅಲ್ಲಿನವರು ಇಲ್ಲಿಗೆ ಬಂದು 

ಪುಸಕದ ಬೀರುವಿನಲ್ಲಿಕ್ರಾಂತಿಯಾಯಿತು. 


"ಬಕುಲದ ದಾರಿ ' - ಎಲ್‌.ಸಿ. ಸುಮಿತ್ರಾ ಅವರ 
ಪ್ರಥಮ ಕವನ ಸಂಕಲನ. 


ವಹುಂತಲೆಯ ಉತರ 


ಕವಿಯಿತ್ರಿಯಾಗಿ, ಕತೆಗಾರ್ತಿಯಾಗಿ, ಕಾದಂಬರಿಗಾರ್ತಿಯಾಗಿ 


ಈಗಾಗಲೇ ಕನ್ನಡ ಸಾಹಿತ್ಯ ಲೋಕಕ್ಕೆ ಹಲವಾರು ಉತ್ತಮ ಗ್ರಂಥಗಳನ್ನು 


ನೀಡಿರುವ ಎಂ.ಎಸ್‌. ವೇದಾರವರ ಮೊದಲ ನಾಟಕ “ಉತರ 
ಶಾಕುಂತಲ 
ಚರ್ಚಿತವಾಗಿರುವ ಶಾಕುಂತಲೆಯ ವಸ್ತುವನ್ನು ಮರು ಓದಿಗೆ 
ಒಳಗುಮಾಡಿ ಸಿ ವಾದಿ ತಾತ್ತಿಕ ನಿಲುವಿನ ಹಿನ್ನೆಲೆಯಲ್ಲಿ ಹೊಸ 
ಶಾಕುಂತಲೆಯನ್ನು ನಮಗೆ ಪರಿಚಯಿಸುವ ಪ್ರಯತ್ನ ಈ ನಾಟಕದಲ್ಲಿದೆ. 


ಪುರಾಣೇತಿಹಾಸಗಳಲ್ಲಿ ಮತ್ತುನಮ್ಮ ಸಾಹಿತ್ಯ ಪರಂಪರೆಯಲ್ಲಿ ಪ್ರೇಮದ 
ಕಥೆಗೆ, ಶಾಪದ ಕತೆಗೆ ಮತ್ತುವಿಸ್ಕೃತಿಯ ಕತೆಗೆ ವಸ್ತುವಾಗಿದ್ದಶಾಕುಂತಲೆ, 
ಈ ನಾಟಕದಲ್ಲಿ ಆತ್ಮಾಭಿಮಾನ, ಧೈರ್ಯ ಹಾಗೂ ಧೀಮಂತಿಕೆಯ 
ಪ್ರತಿರೂಪವಾಗಿ ಪಿತೃಹ್ರಾಧಾನ್ಯತೆ ಮತ್ತು ನಿರಂಕುಶ ರಾಜತ್ವದ 
ಲೋಲುಪತೆಗಳನ್ನು ಪ್ರಶ್ಲಿಸುವ, ಧಿಕ್ಕರಿಸುವ ಅಸಾಮಾನ್ಯ ಸ್ವೀ ಪಾತ್ರವಾಗಿ 
ಹೊಸ ಸ್ತ್ರೀ ಪರಂಪರೆಯನ್ನು ಕಟ್ಟಿಕೊಡುತಾಳೆ. ಮೂಲನಾಟಕಗಳಲ್ಲಿ 
ಕಂಡು ಬರದ ಹೊಸ ಸ್ತ್ರೀ "ಪಾತ್ರಗಳು ಈ ಕೃತಿಯಲ್ಲಿ ಚಿತ್ರಿತವಾಗಿ 
ನಾಟಕದ ಚೌಕಟ್ಟನ್ನು ವಿಸರಿಸಿದೆ. ವೇದಾ ಅವರ ಸೃಜನಶೀಲ ಕಲ್ಪನೆ 
ಅದ್ಭುತವಾದದ್ದು ಆದ್ದರಿಂದಲೇ ನಮ್ಮಸಾಂಪ್ರದಾಯಿಕ ಶಾಕುಂತಲೆಯ 
ಪಾತ ವಿಸ ತಗೊಂಡು ನೋವುಂಡ ಶಾಕುಂತಲೆ ತನ್ನ ಸವತಿಯ, 
ಸೊಸೆಯರ, ತನ್ನ ಗೆಳತಿಯರ ಮಕ್ಕಳ - ಎಲ್ಲರ ನೋವಿನೊಂದಿಗೆ 
ಅನುಸಂಧಾನ ಮಾಡಬಲ್ಲ ಒಟ್ಟು ಸ್ತ್ರೀ ಶೋಷಣೆಯ ಬಗ್ಗೆ ಒಂದು 
ವ್ಯಾಪಕ ವ್ಯಾಖ್ಯಾನ ನೀಡಬಲ್ಲ. ಧೀಮಕಿತ ಪಾತ್ರವಾಗಿ ಮೂಡಿ 
ಬಂದಿದ್ದಾಳೆ. ದೂರ್ವಾಸನ ಶಾಪ, ಉಂಗುರ ಕಳವು, ದುಶ್ಕಂತನ ವಿಸ್ಮೃತಿ 
- ಈ ಯಾವ ಮೂಢನಂಬಿಕೆಗಳಿಗೂ ಆಸ್ಪದವಿರದಂತೆ ಪುರುಷ ಲೋಕದ 
ಡಾಂಭಿಕತೆಯನ್ನು ವೇದಾ ಬಿಚ್ಚಿಡುತ್ತಾರೆ. ಹಾಗೆಯೇ ಪುರುಷಲೋಕದ 
ಸಂವೇದನಾಶೀಲತೆಯೇ ಮೂರ್ತಿವೆತಂತಾದ ಕಣರ ಪಾತ್ರವನ್ನೂಅಷ್ಟೇ 
ಆಪವಾಗಿ ಈ ನಾಟಕದಲ್ಲಿ ತಂದಿದ್ದಾರೆ. 


ಸಾಮಾನ್ಯವಾಗಿ ಪುರುಷ ಸೂತ್ರಧಾರನ ಕೈಯಲ್ಲಿ ನಿರ್ವಹಿಸಿಕೊಳ್ಳುವ 
ನಾಟಕದ ಪ್ರಸಂಗ, ಇಲ್ಲಿ ke 5 ಧಾರಿಣಿಯ ee 
ಬತರವಾಗುತಿರುವುದೇ ನಾಟಕದ ತಾತ್ತಿಕ ಚೌಕಟ್ಟನ್ನು ನಿರ್ಧರಿಸುತಿದೆ. 


ಮೊದಲ ಅಂಕದಲ್ಲೇ ನಾಟಕದ ಹಾದಿಯನ್ನು ಪರಿಚಯಿಸುವ . 


ಸಾಲುಗಳನ್ನು ಗಮನಿಸಿ. ಅನಸೂಯ, ಪ್ರಿಯಂವದೆಯರ ಮಕ್ಕಳಾದ 
ಅಲಕಾ, ಮಾಲಿನಿಯರ ಹಾಡಿನೊಂದಿಗೆ ಕಥೆ ಆರಂಭವಾಗುತದೆ : 


K- ಬನ್ನಿ ಹಕ್ಕಿಗಳೇ ಬನ್ನಿ ಚಿಟ್ಟೆಗಳೇ 
ನಿಮ್ಮ ಗೆಳತಿಯರು ನಾವು 
ಓಡಿ ಬಂದಿದ್ದೇವೆ ಸುತ್ತಮುತ್ತಲ 
ಗೋಡೆಗಳ ಕುಟ್ಟಿ ಕುಟ್ಟಿ 
ಪುಡಿ ಪುಡಿ ಮಾಡಿ 
ನಿಮ್ಮಂತೆಯೆ ನಾವಾಗ ಬಯಸುತ್ತಾ 
ಆಕ್ಸಾಶವೇ ನಾವಾಗುವ ಕನಸ ಕಾಣುತ್ತಾ''. 


ಗತದ ಬದುಕಿನ ಕಥನದೊಂದಿಗೆ ವರ್ತಮಾನದ ಕತೆಯನ್ನು ಬೆಳೆಸುತ್ತಾ 
ಹೋಗುವ ಈ ನಾಟಕದ ತಂತ್ರ ವಿಶಿಷ್ಟವಾಗಿದೆ. ಶಾಕುಂತಲೆ ತನ್ನ 


'. ಈಗಾಗಲೇ ನಮ್ಮಲ್ಲಿ ಪ್ರಚಲಿತವಿರುವ ಮತ್ತು 


ಗೆಳತಿಯರ ಮಕ್ಕಳ ಜೀವನಾನುಭವವನ್ನು ಕಣ್ಣಮುಂದಿಟ್ಟುಕೊಂಡೇ ತನ್ನ 
ನೋವಿನ ಕಥೆಯನ್ನು ಬಿಚ್ಚಿಡುವ ಸಂವಿಧಾನ ಇಲ್ಲಿ ಕಂಡುಬರುತದೆ. 


ಪ್ರಕೃತಿಯ ಕರೆಗೆ ಓಗೊಟ್ಟುರಾಜ ದುಷ್ಕಂತನ ಕ್ಷಣಿಕ ಮೋಹದ ಸೆಳೆತಕ್ಕೆ 
ಸಿಲುಕಿ ಪಡಬಾರದ ಕಷ್ಟ ಪಡುವ ಶಾಕುಂತಲೆ ಒಂದು ಕಡೆ, ಹಾಗೆಯೇ 
ತನ್ನ ಬಾಳ ಹಾದಿಯಲ್ಲಿ ಬಂದ ಹಲವಾರು ಹೆಣ್ಣುಗಳಂತೆ 
ಶಾಕುಂತಲೆಯೂ ಒಂದು ಎಂದು ಅವಳನ್ನುಕಾಲಕಸ ಮಾಡುವ ದುಶ್ಯಂತ 
ಇಂದಿಗೂ ಪ್ರಸುತವಾಗುವ ಅದ್ಭುತ ಅನುಭವವನ್ನು ಈ ನಾಟಕ ಉಂಟು 
ಮಾಡುತದೆ. 


ಸಮಾಜಕ್ಕೆ, ಪುರುಷಲೋಕಕ್ಕೆ ಶಾಕುಂತಲೆಯ ಪಾತ್ರವು ಸವಾಲೆಸೆಯುವ 
ಪ್ರಶ್ನೆಗಳು ಚರಿತ್ರೆಯುದ್ದಕ್ಕೂ ಸ್ತ್ರೀ ಸಮೂಹವು ತನ್ನ ಗರ್ಭದಲ್ಲಿ 
ಹುದುಗಿಸಿಕೊಂಡಿರುವ ಪ್ರಶ್ನೆಗಳೇ ಆಗಿವೆ. ಶಕುಂತಲೆ ಹೇಳುವ ""ನನ್ನ 
ಬದುಕಿನಲ್ಲಿಂದು ಶೀಲ, ಪಾತಿವ್ರತ್ಯಗಳಂತಹ ಹಳಸಲು ಶಬ್ದಕ್ಕೆ ಅರ್ಥವೇ 
ಇರಲಿಲ್ಲ ಹಾದಿ ಹಾದಿಗೂ ಕಾಲು ಹಾದಿ ಮಾಡಿಕೊಂಡು ಹೊರಟು 
ಬಿಡುವ ಮಹಾರಾಜನಂತಹವರಿಗೆ ಕಾಡದ್ದು ನನ್ನಂಥವರಿಗೇಕೆ 
ಏಕಮುಖವಾಗಿ ಕಾಡಬೇಕು. ಗಂಡನಿಂದ ನಿರಾಕೃತಳಾಧ ನನಗೆ ಆತ 
ನನ್ನನ್ನು ಒಪ್ಪಿಕೊಳ್ಳಬೇಕೆಂಬ ಬೃಹತ್‌ ಕೋರಿಕೆಯೇನೂ ಇರಲಿಲ್ಲ 
ಏಕೆಂದರೆ ಅದಾಗಲೇ ನಾನು ಆ ಪ್ರಾಮಾಣಿಕನನ್ನುನಿರಾಕರಿಸಿದ್ದೆ..... 
. ಅಪ್ಪನಿಲ್ಲದೆಯೂ ಮಕ್ಕಳನ್ನು ಸಾಕುವ, ಬೆಳೆಸುವ, ಗುರಿ ಮುಟ್ಟಿಸುವ 
ದಾರಿಯನ್ನು ನಾನು ನಿಮಗೆಲ್ಲಾ ಹೇಳಿಕೊಡುತಿದ್ದೇನೆ ''ಎನ್ನುವ 
ಶಕುಂತಲೆಯಲ್ಲಿ ನಾವು ದಿಟ್ಟ ವ್ಯಕ್ತಿತ್ವದ ಆಧುನಿಕ ಮಹಿಳೆಯನ್ನು 
ಕಾಣುತ್ತೇವೆ. 


ಇಂದಿನ ಸಮಕಾಲೀನ ಭಾರತದ ಜ್ವಲಂತ ಸಮಸ್ಯೆಗಳಾದ ಪರಿತ್ಯಕ್ತಹೆಣ್ಣು 
, ಅವಳಿಗಿರುವ ಸಾಂಸ್ಥಿಕ ಕಟ್ಟುಪಾಡುಗಳು, ಬಹು ಪತ್ನಿತ್ರ, ತಾಯಂದಿರೇ 
ಕೈಗೊಳ್ಳುವ ಶಿಶುಹತ್ಯೆ , - ಮುಂತಾದ ಸಮಸ್ಯೆಗಳನ್ನು ಅತ್ಯಂತ 
ವೈಜ್ಞಾನಿಕವಾಗಿ ನೋಡಬಲ್ಲ ಮನಸ್ಸು ಇಲ್ಲಿ ಕೆಲಸ ಮಾಡಿದೆ. 

ಆದ್ದರಿಂದಲೇ ಸಂವೇದನಾಶೀಲವಾದ ಕಣ್ಣ ಪಾತ್ರವನ್ನು ಚಿತ್ರಿಸುವುದೂ 
ಈ ಮನಸಿಗೆ ಸಾಧ್ಯವಾಗುತ್ತದೆ. ಈ ನಾಟಕದಲ್ಲಿ ಬರುವ ಹೆಣ್ಣು 
ಪಾತ್ರಗಳೆಲ್ಲಾ "ಒಂದೇ ದೋಣಿಯ ಪಯಣಿಗರು ನಾವು. ನಿನ್ನನೋವು 
ನನಗೆ ಅರ್ಥವಾಗುತ್ತದೆ ' ಎಂದು ಪ್ರಬುದ್ಧತೆಯನ್ನು ತೋರಬಲ್ಲ 
ಪಾತ್ರಗಳಾಗಿ ಸೃಷ್ಟಿಯಾಗಿರುವುದು ನಾಟಕಕಾರ್ತಿಯ ಆತಯವೂ 
ಆಗಿದೆ. "ಹೆಣ್ಣು ಬಳ್ಳಿ, ಗಂಡು ಮರ ಎನ್ನುವ ಪೂರ್ವಗ್ರಹದ ಪುರಾಣವನ್ನು 
ಛಿದ್ರಗೊಳಿಸಿರುವ ' ಶಾಕುಂತಲಾ ಕುಂಬಳ ಬಳ್ಳಿಯಂತೆ ಯಾವ ಗಿಡದ 
ಅವಲಂಬನವೂ ಇಲ್ಲದೆ ಬೆಳೆದವಳು ಎಂಬುದರೊಂದಿಗೆ ಸಮೀಕರಿಸುವ 
ರೀತಿಯಲ್ಲಿ ನಾಟಕ ಮುಕ್ತಾಯವಾಗಿರುವುದು ಅರ್ಥಪೂರ್ಣವಾಗಿದೆ. 


- ಆಶಾ 


) 

ಪ್ರಕಾಶಕರು: ಸಂವಹನ, 12/1ಎ, ಈವನಿಂಗ್‌ ಬಜಾರ್‌ ಹಿಂಭಾಗ , 
ಶಿವರಾಂ ಪೇಟೆ, ಮೈಸೂರು. 


ಮುಸ್ಲಿಂ ಮಹಿಳೆಯರು ಮತ್ತು ಸಂಘಟನೆ 


ದಿನಾಂಕ ನಾಲ್ಕನೇ ಮತ್ತು ಐದನೇ ನವೆಂಬರ್‌ 
2996ರ ದಿನಪತ್ರಿಕೆಯಲ್ಲಿ ಎರಡು ವರದಿಗಳು ಪ್ರಕಟವಾಗಿವೆ. 
ಎರಡರಲ್ಲೂ "ಇದು ಇಮ್ರಾನಾ ಪ್ರಕರಣದ ಪುನರಾವರ್ತನೆ 
; ಎನ್ನುವ ಶೀರ್ಷಿಕೆ ಇದೆ. ಪಶ್ಚಿಮ ಬಂಗಾಳದ 
ಮುರ್ಶಿದಾಬಾದ್‌ ಹಳ್ಳಿಯ ನಾಲ್ಕು ಮುಕ್ಕಳ ತಾಯಿಯ 
ಮೇಲೆ ಮಕ್ಕಳ ಎದುರಲ್ಲೇ ಆವರದ್ದೇ ಕೋಮಿನ ಬಲಾಡ್ಯವ್ಯಕಿ 
ಅತ್ಯಾಚಾರ ಮಾಡಿದ್ದಾನೆ. ಮುಸ್ಲಿಮರೇ ಹೆಚ್ಚಾಗಿ ವಾಸಿಸುವ 
ಈ ಹಳ್ಳಿಯ ಗ್ರಾಮಪಂಚಾಯಿತಿ ಮುಖಂಡರು ತಪ್ಪನ್ನೆಲ್ಲಾ ಈ 
ನತದೃಷ್ಟ ಮಹಿಳೆಯ ಮೇಲೇ ಹೊರಿಸಿ ಅವಳನ್ನು 
ಗ್ರಾಮದಿಂದಲೇ ಹೊರ ಹಾಕಿದ್ದಾರೆ. "ಅತ್ಯಾ ಚಾರದ ಕಾರಣ. 
ಆಕೆಯ ಮದುವೆ ಅಮಾನ್ಯ ಗೊಂಡಿದೆ. ಆಕೆ ಮತ್ತೆ ತನ್ನ ಪತಿಯ 
ಜೊತೆ ಇರುವಂತಿಲ್ಲ ಹಾಗಿ ಒಟ್ಟಿಗೆ ಇರುವುದೇ ಅದರೆ ಐವತ್ತು 
ಸಾವಿರ ರೂಪಾಯಿಗಳನ್ನು ದಂಡವಾಗಿ ಕಟ್ಟಬೇಕು F ಎನ್ನುವೆ 


ಶರತ್ತನ್ನು ವಿಧಿಸಿದೆ. ಪಾಪ ಕೂಲಿಗಾರನಾಗಿರುವ ಮತ್ತು ತನ್ನ 


ಹೆಂಡತಿಯದೇನೂ ತಪ್ಪಿಲ್ಲ ಎಂದೇ ಭಾವಿಸುವ ಗಂಡ ಈ ಹಣ 
ಕಟ್ಟಲಾಗದೇ ಪರಿತಪಿಸುತ್ತಿದ್ದಾನೆ. ಪಂಚಾಯತ್‌ ಆ 
 ಅತ್ಯಾಚಾರಿಗೂ ಹದಿನೆಂಟು ಸಾವಿರದ ದಂಡ ವಿಧಿಸಿದೆ. ಆದರೆ 
ಅವನು ಅದನ್ನು ಪಾವತಿಸುವ ಗೋಜಿಗೇ ಹೋಗದೇ ಅದೇ 
ಊರಿನಲ್ಲಿ ಆರಾಮವಾಗಿ ಓಡಾಡಿಕೊಂಡಿದ್ದಾನೆ. 


ಬಿಹಾರದ ಪುರ್ನಿಯಾ ಗ್ರಾಮದ ಹತ್ತೊಂಬತ್ತು 


ವರ್ಷದ ಶೆಹನವಾಜ್‌ ಬೇಗಂ ಎನ್ನುವವಳ ಕಥೆ ಮತ್ತೊಂದು 
ವೃಥೆ. ಈಕೆಗೆ ಎರಡು ವರ್ಷದ ಹಿಂದೆ ಸಮಿರುದ್ದೀನ್‌ ಎನ್ನವ 
ಹುಡುಗನ ಜೊತೆ ಮದುವೆಯಾಯಿತು. ಆ ಹುಡುಗ ವೃತಿಗಾಗಿ 
ಮುಂಬೈಗೆ ಹೋದ. ಜೊತೆಯಲ್ಲೇ ಹೊರಟ ಹೆಂಡತಿಗೆ 
ಅರವತ್ತು ವರ್ಷದ ತಂದೆಯನ್ನು ನೋಡಿಕೊಳ್ಳುವ ಸಲುವಾಗಿ 
ಊರಲ್ಲೇ ಉಳಿಯಬೇಕೆಂದು ತಾಕೀತು ಮಾಡಿದ. ಆದರೆ ಆ 
ಮಾವ ವೃದ್ಧನಂತೆ ಹಿರಿತನವನ್ನೇನೂ ತೋರಲಿಲ್ಲ, ಬದಲಾಗಿ 
ಮಗ ಮರೆಯಾದ ಕೂಡಲೇ ತನ ಕಾಮಾಂಧತೆಯನ್ನು ಮೆರೆದ! 
ಸತತ ಸೊಸೆಯ ಮೇಲೆ ಅತ್ಯಾ ಚಾರ ಮಾಡಿದ. ಪ್ರತಿರೋಧ 
ತೋರಿದರೆ ಹೊಡೆತ ಬಡಿತ ಮನೆಯಲ್ಲೇ ಕೂಡಿಹಾಕುವುದು 
ಮುಂತಾದ ಹಿಂಸೆ ನಿತ್ಯವಾಯಿತು. ಇಷ್ಟು ಸಾಲದೆಂಬಂತೆ 


ಮುಂಬೈಯಲ್ಲಿದ್ದ ಮಗನಿಗೆ “ನಿನ್ನ ಹೆಂಡತಿ ನಡತೆ ಸರಿಯಿಲ್ಲ 


''ವೆಂದು ತಿಳಿಸಿ ಒಳಗೊಳಗೇ ಗುಟ್ಟಾಗಿ ಮಗನಿಗೆ ಮತ್ತೊಂದು 
ಮದುವೆಯನ್ನೂ ಮಾಡಿಬಿಟ್ಟ ಶೆಹನವಾಜ್‌ ತಂದೆ 


ಪಂಚಾಯಿತಿಯ ಮೊರೆಹೊಕ್ಕರು. ಮುದುಕನಿಗೆ ತನ್ನ ರೊಟ್ಟಿ 


ಜಾರಿ ತುಪ್ಪಕ್ಕೇ ಬಿದ್ದಂತಾಯಿತು. ಏಕೆಂದರೆ ಪಂಚಾಯಿತಿ 
"ಅತ್ಯಾಚಾರವಾಗಿರುವುದರಿಂದ ಅವಳ ಮದುವೆ 
ರದ್ದಾಯಿತೆಂದೂ ಅವಳು ಮಾವನ ಜೊತೆಯಲ್ಲೇ 


- ಶಾಂತಾ ನಾಗರಾಜ್‌ 


ಇರಬೇಕೆಂದೂ ' ತೀರ್ಪು ನೀಡಿತು!! ಆಕೆ ಈಗ 
ನ್ಯಾಯಾಲಯದ ಮೊರೆಹೋಗಿದ್ದಾಳೆ. 


ಇಂಥಾ ಪ್ರಸಂಗಗಳು ಇತ್ತೀಚೆಗೆ ಹೆಚ್ಚಾಗಿ 
ನಡೆಯುತಿವೆ. ಬೆಳಕಿಗೆ ಬರುವುದು ಕೇವಲ ಬೆರಳೆಣಿಕೆಯಷ್ಟು 
ತೆರೆಯ ಮರೆಯಲ್ಲೇ ಉಳಿದುಬಿಡುವುದು ಎಷ್ಟೋ ! ಈ 
ಕೋಮಿನಲ್ಲಿ ಹೆಣ್ಣಿನ ವಿಚಾರಕ್ಕೆ ಬಂದಾಗಲೆಲ್ಲಾ ಭಾರತ 
ಯಾವುದೇ ಮೂಲೆಯಲ್ಲಿದ್ದರೂ. ಇಂಥದೇ ತೀರ್ಪುಗಳನ್ನು 
ನೀಡಿ ಮಹಿಳೆಯನ್ನು ಶೋಷಣೆಗೆ ಗುರಿಪಡಿಸಲಾಗುತದೆ . 
ಹೀಗಾದಾಗ ನೋವುಂಡ ಮಹಿಳೆಯ ಮನೆಯವರು ಮಾತ್ರ 
ದುಃಖಿತರಾಗುತಾರೆ. ಉಳಿದ ಅದೇ ಕೋಮಿನವರು ತಮಗೂ 
ಅದಕ್ಕೂ ಸಂಬಂಧವೇ ಇಲ್ಲ ಎನ್ನುವಂತೆ ವರ್ತಿಸುತಾರೆ. "ನಾಳೆ 
ನಮ್ಮ ಮನೆಯ ಹೆಣ್ಣು ಮಕ್ಕಳಿಗೇ ಈ ಸ್ಥಿತಿ ಬಂದರೆ? ' ಎನ್ನುವ 
ಚಿಂತೆ ಮಾಡುವುದೇ ಇಲ್ಲ ಏಕೆ ? ಇದು ಮಾನವೀಯತೆಯಲ್ಲ 
ಎಂದು ಗೊತ್ತಿದ್ದರೂ ಧರ್ಮದ ಹೊದಿಕೆಯಿರುವ ಕಾರಣ 
ಹಿಂಜರಿಕೆ ಏಕೆ ? ಇದೇ ಧರ್ಮ ಇವರ ಮಕ್ಕಳಿಗೂ 
ಅನ್ನಯವಾಗುವುದಿಲ್ಲವೇ ? ಅಥವಾ ಇವರ ಕೋಮಿನ 
ಬಡವರಿಗೆ ಒಂದು ಧರ್ಮ ಸಿರಿವಂತರಿಗೆ ಒಂದು ಧರ್ಮ 
ಎಂದೇನಾದರೂ ಇದೆಯೇ ? ಈ ಎಲ್ಲ ಪ್ರಶ್ನೆಗಳೂ ಇದೇ 
ನೆಲದಲ್ಲಿ ಅವರ ಜೊತೆಗೇ ವಾಸಿಸುತಿರುವ ನಮ್ಮಂಥವರಿಗೆ 
ಹುಟ್ಟುತವೆ. 


ಹಿಂದೆ ಗುಜರಾತಿನ ಗೋಧ್ರಾದಲ್ಲಿ 
ಗಲಭೆಯಾದದ್ದು ಎಲ್ಲರಿಗೂ ನೆನಪಿದೆ. ಅಯೋಧ್ಯೆಯಿಂದ 
ಬರುತ್ತಿದ್ದಳರಸೇವಳರಿದ್ದ ರೈಲನ್ನು ಸುಟ್ಟಿದ್ದೂ » ಅದರ 
ಪ್ರತೀಕಾರವೆನ್ನುವಂತೆ ಈ 'ಅಲಸಂಬ್ಯಾ ತರ ಮಹಿಳೆಯರನ್ನೂ 
ಮಕ್ಕಳನ್ನೂ ಈ ಬಹುಸಂಖ್ಯಾ ಜರು ಮಾರಣಹೋಮ 
ಮಾಡಿದ್ದೂ. 3 ತಮ್ಮ ಖಡ್ಗದಿಂದ pS ಸ್ತ್ರೀಯರ ಹೊಟ್ಟೆ 
ಸೀಳಿದ್ದೂ ಇತಿಹಾಸ ದುರಂತವಷ್ಟೇ ಅಲ್ಲ ಕ್ರೌರ್ಯ ಕೂಡಾ. 
ಅದೇ ಸಮಯದಲ್ಲಿ ನಾವೆಲ್ಲಾ ಮಹಿಳಾ ಸಂಘಟನೆಗಳು ಈ 
ದೌರ್ಜನ್ಯದ ವಿರುದ್ಧ ಪ್ರತಿಭಟನೆ ನಡೆಸಿದೆವು. ಬೆಂಗಳೂರಿನ 
ಟೌನ್‌ಹಾಲ್‌ ಮುಂದೆ ನಿಂತಿದ್ದ ನಮ್ಮೊಡನೆ ಮತ್ತೊಂದು 
ದೊಡ್ಡಗುಂಪು ಬಂದು ಸೇರಿಕೊಂಡಿತು. ಅವರೆಲ್ಲರೂ ಮುಖ 
ಮಾತ್ರ ಕಾಣುವಂತೆ ಬಟ್ಟೆ ತೊಟ } ಮುಸ್ಲಿಂ 
ಮಹಿಳೆಯರಾಗಿದ್ದ: ರು. ಅಂದು ನಮ್ಮೆಲ್ಲರಿಗೂ ನಿಜಕ್ಕೂ 
ಸಂತೋಷವಾಯಿತು. ಈ ಪರಿಯಲ್ಲಿ ವಿದ್ಯಾವಂತ ಮುಸ್ಲಿಂ 
ಮಹಿಳೆಯರು ನಮ್ಮ ಜೊತೆ ಚಳುವಳಿಯಲ್ಲಿ ಭಾಗವಹಿಸಿದರ, 
ನಿಜಕ್ಕೂ ಎಲ್ಲ ಚಳುವಳಿಗಳಿಗೂ ಬಲಬರುತ್ತದೆ ಎನಿಸಿತು. 


ಬಣ 7೨8 ರವೆ ಮುಹಿಆೆಯರಯರ 


'ವಿಶಾಖಪಟ್ಟಣದ ಗ್ರಾಮೀಣ ಸೌರಶಕ್ತಿ 
ಕಾರ್ಯಾಗಾರವನ್ನುನೀವು ಒಮ್ಮೆ ನೋಡಬೇಕು. ಬಣ್ಣಬಣ್ಣದ. 
ಹತ್ತಿಯ ಸೀರೆಗಳನ್ನುಟ್ಟ ಮಹಿಳೆಯರು, ಆತ್ಮವಿಶ್ವಾಸ 
ಸೂಸುತ್ತಿರುವ ಮಹಿಳೆಯರು, ಕಾರ್ಯನಿರತರಾಗಿರುತಾರೆ. 
ಅವರಿಗೆ ಭಾನುವಾರವೂ ಬಿಡುವಿಲ್ಲ ಏಕೆಂದರೆ ವಿದ್ಯುತ್‌ 
ಬೆಳಕಿಗಾಗಿ ಹಾತೊರೆಯುತಿರುವ ಗ್ರಾಮೀಣ ಜನತೆಗಾಗಿ 


ಇವರು ಸೋಲಾರ್‌ ಲ್ಯಾಂಪು ಹಾಗೂ ಪ್ಯಾನಲ್‌ಗಳನ್ನು 


ತಯಾರಿಸುತಾರೆ. ಇವರಲ್ಲಿ ಜಯಮ್ಮ -ಶಾಂತಿ ಇದ್ದಾರೆ; 
ಲಕ್ಷ್ಮಃ ಮೃ- ಜುಬೇದಾ ಇದ್ದಾರೆ; ಮೇರಿ ಮತ್ತು ರೋಜ 
ಇದ್ದಾರೆ. ವರು ಕಲಿತವರೇನಲ್ವ ಕಲಿತಿದ್ದರೂ 2 ಅಥವಾ 
3ನೆಯ ತರಗತಿವರೆಗೆ ಕಲಿತಿದ್ದಿರಬಹುದು, ಅಷ್ಟೆ 
ಇಲ್ಲಿಯವರೆಗೂ ಇವರು ಮನೆಕೆಲಸ ಮಾಡುತಲೋ, 
ಕಲ್ಲುಕುಟಿಗರಾಗಿಯೋ ದುಡಿದು ಅರೆಹೊಟ್ಟೆ 
ತುಂಬಿಸಿಕೊಳ್ಳು ತ್ರಿದ್ದರು. ಆದರೆ ಈಗ ಪರಿಸ್ಥಿತಿ send 
ಈಗ ಅವರು ಪ ಪವರ್‌ ಎಂಜಿನಿಯರ್‌ಗಳಾಗಿದ್ದಾರೆ. ನೇಕಾರರ 
ನರಳಾಟ, ಸಾಲದ ಗಾಳಕ್ಕೆ ಸಿಲುಕಿದ ರೈತರ ಬವಣೆ, ಹತಾಶೆ 
ಅತ್ಮಹತ್ಯೆ ಗಳು , ನಿರುದ್ಯೊ ಗ na ವರದಿಗಳು 
ಎಲ್ಲೆಡೆಯಿಂದ ಬರುತಿರುವಾಗ ಇಂತಹ ಸುದ್ದಿ ನಿಜಕ್ಕೂ 
ಅಪ್ಯಾ ಯಮಾನವಾದುದು ಅಲ್ಲವೇ 9 


ರಾಜಾಸಾನದ ಈ ಉದಾಹರಣೆಯನ್ನು ನೋಡಿ: 
ನೋರ್ತಿಬಾಯಿ ಅಲ್ಲಿನ ಸಾಮಾಜಿಕ ಕೆಲಸ ಸಂಶೋಧನಾ 
ಕೇಂದ್ರದಲ್ಲಿ ಕೆಲಸ ಮಾಡುತಾಳೆ. ಅಜ್ಮೀರ್‌ ಜಿಲ್ಲೆಯಲ್ಲಿನ 


ಹಳ್ಳಿಗಳಲ್ಲಿ ಲಭ್ಯವಿರುವ ನೀರಿನ ಸೆಲೆಗಳನ್ನು ಕಂಪ್ಯೂಟರಿನಲ್ಲಿ 


ಗುರುತಿಸುವಕೆಲಸ ಅವಳದು. ಇದೇ ಸಂಸ್ಥೆಯ ರಾಯ್‌ ಅವರು 
ನ್ಯಾಷನಲ್‌ ಇನ್‌ ಟಿಟ್ಯೂಟ್‌ ಫಾರ್‌ ರೂರಲ್‌ 
ಡೆವೆಲಪ್‌ಮೆಂಟ್‌ಗೆ ಬಂದಿದ್ದಾಗ, ಗ್ರಾಮೀಣ ಮಹಿಳೆಯರಿಗೆ 
ಸೂಕ್ತತರಬೇತಿ ಕೊಟ್ಟು ಗ್ರಾಮೀಣ ಸೌರಶಕ್ತಿಕಾರ್ಯಾಗಾರ 
ಹಾಗೂ ತಂಡ ತಿಲೋನಿಯಾಗೆ 2002-04ರ ನಡುವೆ 
ಹಲವಾರು ಬಾರಿ ಹೋಗಿ ಸೋಲಾರ್‌ ಇಂಜಿನಿಯರುಗಳಾಗಿ 
ತರಬೇತಿ ಪಡೆದು ಬಂದರು. ಅಲ್ಲಿ ತರಬೇತಿ ಪಡೆದಪ್ರ ಪ್ರತಿಯೊಬ್ಬ 
ಮಹಿಳೆಯೂ ಇದುವರೆಗೆ 1000 ಸೌರ ದೀಪಗಳನ್ನು 
ಜೋಡಿಸಿದ್ದಾಳೆ. ಈ ದೀಪಗಳ ಬೆಲೆಯೇ ತಲಾ 3500 ರೂ 


ಪ್ರಕೀರ. 


- ಎಚ್‌. ಎನ್‌. ಗೀತಾ 


ರೂಗಳಾಗುತವೆ. ಜೋಡಿಸುವ ಕೆಲಸ ಕ್ಕೆ 2 ದಿನಗಳು 
ಬೇಕಾಗುತದೆ. ಇಷರು ಕಿರುಸೌರ ವಿದ್ಯುತ್‌ WM ್ಯ್ಯಟ್‌ಗಳನ್ನು 
ಸಹ ತಯಾರು ಮಾಡುತಾರೆ. 


ಬರಿಗಾಲ ಮಹಿಳಾ ಇಂಜಿನಿಯರುಗಳ 
ಸಾಧನೆಯನ್ನು ಗುರುತಿಸಿರುವ ಆಂಧ್ರಪ್ರದೇಶ ಬುಡಕಟ್ಟು 
ವಿದ್ಯುತ್‌ ಕಂಪೆನಿಯು ಮಹಿಳಾ ಬರಿಗಾಲ ಸೌರ 
ಇಂಜಿನಿಯರುಗಳ ಸಂಘವನ್ನು ಆರಂಭಿಸಿದೆ. ಬುಡಕಟ್ಟು 
ಜನಾಂಗದವರ ಮನೆಗಳಿಗೆ ಸೌರಶಕ್ತಿಯನ್ನು ಬಡದ 
ಸಲುವಾಗಿ. ಚೆನ್ನಮ್ಮ ಹಾಗೂ ಅವರ ತಂಡ ಸ್ಥಳೀಯ 
ಮಹಿಳೆಯರಿಗೆ ಸೌರಶಕ್ತಿ ವ್ಯವಸ್ಥೆಗಳನ್ನು ನಿರ್ವಹಿಸಿಕೊಂಡು 
ಹೋಗಲು ಸೂಕ್ತ ತರಬೇತಿಯನ್ನು ನೀಡಿದೆ. ಇಲ್ಲಿ 
ಉತ್ಪನ್ನವಾಗುವ ಸೌರಶಕ್ತಿಯಿಂದ ಪ್ರತಿ ಮನೆಯಲ್ಲಿ 2 
ದೀಪಗಳು, ಒಂದು ಫ್ಯಾನು ಹಾಗೂ ಒಂದು ಕಪ್ಪು ಬಿಳುಪು 
ಟಿವಿಯನ್ನು ಪ್ರತಿ ದಿನಾ ಐದು ಗಂಟೆಗಳ ಕಾಲ 
ಉಪಯೋಗಿಸಬಹುದಾಗಿದೆ. ಸೌರಶಕ್ತಿಯ ಸಂಪರ್ಕ 
ಬಯಸುವವರು ಅಳವಡಿಕಾ ಶುಲ್ಕವಾಗಿ ಸಾವಿರ ರೂ. ಗಳನ್ನು 
ಕಟ್ಟಬೇಕು. ನಂತರ ತಿಂಗಳ ನಿರ್ವಹಣಾ ವೆಚ್ಚವಾದ 100 
ರೂ.ಗಳನ್ನುಹಳ್ಳಿಯ ಶಕ್ತಿಮತ್ತುಪರಿಸರ ಸಮಿತಿಗೆ ಕಟ್ಟಬೇಕು. 
ಬುಡಕಟ್ಟು ಜನಾಜದವರು ಹ ಪತಿ ತಿಂಗಳು 100 ರೂ.ಗಳನ್ನು 
ಕಟ್ಟಬಹುದೇ ಎನ್ನುತ್ತೀರಾ ? ಯಾಕಿಲ್ಲ? RN 
ಕಟ್ಟಬಹುದು. ಕೆಲವರು ಪೂರ್ತಿ ಹಣ ಪಾವತಿಸಿದರೆ, ಕೆಲವರು 
ಭಾಗಶಃ ಪಾವತಿ ಮಾಡಿದ್ದಾರೆ. ಇಲ್ಲಿ ಸ್ವನಹಾಯ ಸಂಘಗಳು 
ಸಹ ಪ್ರಮುಖ ಪಾತ್ರ ವಹಿಸುತವೆ. 


ಪ್ರಸುತ ಚೆನ್ನಮ್ಮ ಮತ್ತು ತಂಡದ ಪ್ರತಿಯೊಬ್ಬ 
ಮಹಿಳೆಯೂ ತಿಂಗಳಿಗೆ ಏನಿಲ್ಲವೆಂದರೂ 2400-3000 
ರೂ.ಗಳವರೆಗೆ ದುಡಿಯುತಿದ್ದಾರೆ. ಮನೆ ಬೆಳಗಿಸುವ ಕೆಲಸದಲ್ಲಿ 
ಇವರ ಬಾಳು ಬೆಳಕಾಗಿದೆ. ಇವರು ಬದಲಾಗುತ್ತಿರುವ 
ಭಾರತದ ಪ್ರತೀಕ. ಬದಲಾಗುತಿರುವ ಮಹಿಳೆಯರ ಪ್ರತೀಕ. 


(ಆಧಾರ) 


ಬೇಲಿಯೇ ಮುಳ್ಳಾದಾಗ' 


ಡಾ. ಜಯಂತ್‌ ಮತು ಅಡ್ಟೊಕೇಟ್‌ ಗಾರ್ಗಿ 


ಸಮಾಧಾನದ ಉಸಿರೆಳೆದುಕೊಂಡರು. ಕೊನೆಗೂಕಾಡುತಿದ್ದ 
ಸಮಸ್ಯೆಗೆ ಪರಿಹಾರ ಸಿಗುವಂತೆ ಕಂಡಿತ್ತು ವಾಸವದಲ್ಲಿ 


ಸಮಸ್ಯೆ ಇದ್ದದ್ದುಡಾ.ಜಯಂತ್‌ ಅವರಿಗೆ. ಅದು ಕಛೇರಿಯ 
ಸಮಸ್ಯೆ. ಅವರು ಕೆಲಸ ಮಾಡುತಿದ್ದ ಆಸ್ಪತ್ರೆಯಲ್ಲಿಏನೋ 
ಕಿರಿಕಿರಿ ಉಂಟಾಗಿ ಅವರಿಗೆ ಸಂಬಳವನ್ನೇ ನಿಲ್ಲಿಸಿತ್ತು ಅಲ್ಲಿನ 
ಆಡಳತ ವರ್ಗ. ಬಹಳಷ್ಟುದಿನ ನೇರವಾಗಿ ಬಡಿದಾಡಿ ಈಗ 
ಪೋಲೀಸರಮೊರೆ ಹೋಗುವುದೇಸರಿ ಎಂಬ ನಿರ್ಧಾರಕ್ಕೆ 
ಡಾ. ಜಯಂತ್‌ ಹಾಗೂ ಅವರ ಪತ್ನಿ ಗಾರ್ಗಿ ಬಂದಿದ್ದರು. 
ಅದಕ್ಕೆ ಸರಿಯಾಗಿ ಪೋಲೀಸ್‌ ಸ್ಟೇಷನ್ನಿನಲ್ಲಿ ಭೇಟಿಯಾದ 
ತನಿಖಾಧಿಕಾರಿ ಅನ್ಯಾ ಯದ ವಿರುದ್ಧ ಹೋರಾಡಲು 
ಸಹಾಯ ಮಾಡುವುದಕ್ಕೆ ಉತುಕನಾಗಿರುವಂತೆ ಕಂಡ. 
ಬಹಳ ಸಭ್ಯ ನತು ಕಂಡಿದ್ದ ಅವನೇ ಅರ್ಥ್ಯ 
ಚಕ್ರಬೋರ್ತಿ. ಹೀಗಾಗಿ ಬಹಳ ದಿನಗಳ ನಂತರ ಅವರಿಗೆ 
ಸಲ್ಪ ಟೆನ್ನನ್‌ ಕಡಿಮೆಯಾಯಿತು. ಅಲ್ಲದೆ ಡಾ.ಜಯಂತ್‌ 
ಯಾವುದೋ ಸಮ್ಮೇಳನದಲ್ಲಿ ಭಾಗವಹಿಸಲು ಕೆಲದಿನಗಳ 
ಕಾಲ ಕೆನಡಾಗೆ ಹೋಗಬೇಕಿತ್ತು, ಇನ್ನಾದರೂ ಅವರು ಸ್ವಲ್ಪ 
ನಿರಾತಂಕವಾಗಿ ಹೋಗಬಹುದೋ 9 'ಮತೊಮ್ಮೆಸ ಸಮಸ್ಯೆ' 
ಆರಂಭವಾಗಲಿದೆಯೆಂದು ಅವರಿಬ್ಬರೂ. ಖಂಡಿತ 
ಎಣಿಸಿರಲಿಲ್ಲ 


ಕೆನಡಾಗೆತೆರಳುವ ಮುಂಚೆಡಾ. ಜಯಂತ್‌ ತಮ್ಮ 
ಪತ್ನಿಯ ಮೊಬೈಲ್‌ ನಂಬರನ್ನು ಈ ತನಿಖಾಧಿಕಾರಿಗೆ ಇತ್ತು 


ಹೋದರು- ಕೇಸಿನ ವಿಷಯದಲ್ಲಿಸಂಪರ್ಕಿಸುವ ಸಂದರ್ಭ 
ಬಂದರೆ ಎಂಬ ದೃಷ್ಟಿಯಿಂದ. 


ಡಾ. ಜಯಂತ್‌ ಊರಿಗೆ ಹೋದಮೇಲೆ ಅರ್ಥ್ಯ 
ಚಕ್ರ ಬೋರ್ತಿಯಿಂದ ಗಾರ್ಗಿಗೆ ಮೇಲಿಂದ ಮೇಲೆ 


ಟೆಲಿಫೋನ್‌ ಕರೆಗಳು ಬರಲಾರಂಭಿಸಿದವು. ಆರಂಭದಲ್ಲಿ 


ಕೊಲ್ಕತಾ ಹೈಕೋರ್ಟಿನಲ್ಲಿ ಅಡ್ಟೊಕೇಟ್‌ ಆಗಿದ ಅಕೆಗೆ 
ಇನಿ [ae] [7 


ಅವನು ತನ ವ್ಹಾಪಿಗೆ ಬಂದಿದ. ಕೇಸುಗಳನು 
A ಜೆಂ ಎ 1 


ತೆಗೆದುಕೊಳ್ಳುವಂತೆ ಕೇಳುತ್ತಿದ್ದ ಗಾರ್ಗಿ ಕೇವಲ ಸಿವಿಲ್‌ 
ಕೇಸುಗಳನ್ನಷ್ಟೇ ತೆಗೆದುಕೊಳ್ಳುವುದರಿಂದ ಆತನ 
ಬೇಡಿಕೆಯನ್ನು ನಿರಾಕರಿಸುತಿದ್ದಳು. ಆದರೂ ಈ ಕರೆಗಳು 
ನಿಲ್ಲಲಿಲ್ಲ ಏನೋ ಒಂದು ನೆಪ ಮಾಡಿಕೊಂಡು 


ಟೆಲಿಫೋನ್‌ಮಾಡುತಿದ್ದವ ಕೊನೆಗೆ ಗಾರ್ಗಿಯ 
ಅಂದಚಂದದ ಬಣ್ಣನೆಯನ್ನೂ ಆರಂಭಿಸಿದ. ಆಕೆಯ 
ಸೌಂದರ್ಯ ನಷ್ಟವಾಗುತ್ತಿದೆ ಎಂದೂ, ಟಿವಿ 
ಸೀರಿಯಲ್ಲುಗಳಲ್ಲಿ ಅದ್ಭಷ್ಟ ಪರೀಕ್ಸಿಸಬೇಕೆಂದೂ ಸಲಹೆ 
ನೀಡಿದ. ಸ ಸ್ವತಃ ಟಿವಿ ಧಾರಾವಾಹಿಯಲ್ಲಿ ಪಾತ್ರ ಮಾಡಿದ್ದ 
ಅರ್ಫ್ಯ ತನಗೆ ಉದ್ಯಮದವರ ಪರಿಚಯವಿದೆಯೆಂದೂ. 

ಆಕೆಗೆ ಅವಕಾಶ ಒಡಯ ಬ್ರಜಾಗಿಮಾ ಹೇಳಿದ. ನೇರವಾಗಿ 
ಒಲ್ಲೆ ಎಂದು ಹೇಳಿ ಪೋಲೀಸ ಸರನ್ನು ಎದುರು 
ಹಾಕಿಕೊಳ್ಳಲಾದೀತೇ ? ಗಾರ್ಗಿ ನಯವಾಗಿಯೇ 
ನಿರಾಕರಿಸಿದರೂ ಆತ ಮತ್ತೆ ಫೋನ್‌ ಮಾಡಿ 
ಭಾವಚಿತ್ರದೊಂದಿಗೆ ಒಂದಿಬ್ಬರು ಮಹನೀಯರನ್ನು 
ಭೇಟಿಯಾಗಲು ಹೇಳಿದ. ಈ ಪ್ರಸಂಗವನ್ನು ಹೇಗಾದರೂ 
ಮಾಡಿ ತಳ್ಳಿಹಾಕಬೇಕೆಂಬ ಉದ್ದೇಶದಿಂದ ಗಾರ್ಗಿ 
ಸೀರಿಯಲ್ಲುಗಳಲ್ಲಿಸಂಭಾವನೆ ಎಷ್ಟೆಂದು ಕೇಳಿದರು. ಆದರೆ 
ಅರ್ಥ್ಯನ ಉತರ ಕೇಳಿ ಅವರಿಗೆ ದಂಗು ಬಡಿದಂತಾಯಿತು. 


ಅವನು ಹೇಳಿದ್ದು1-2 ಗಂಟೆಗಳ ಕಾಲ ಎಂದರೆ 20000 


ರೂ.ಗಳಿಗೆ ಮೋಸವಿಲ್ಲ ಮಾಡಬೇಕಾದ್ದೇನೆಂದರೆ ಅವನ 
ಕೆಲವು ಗೆಳೆಯರನ್ನು ಖುಷಿ ಪಡಿಸ ವುದು. ಕೋಪ 
ಅವಮಾನಗಳಿಂದ ಗಾರ್ಗಿ ತನ್ನಗಂಡನಿಗೆ ಫೋನ್‌ ಮಾಡಿ 
ವಿಷಯ ತಿಳಿಸಿದರು. ಸಹಸ್ರಾರು ಮೈಲಿಗಳ ದೂರದಲ್ಲಿ 
ಕುಳಿತಿದ್ದ ಅವರಿಗೂ ದಿಕ್ಕುತೋಚದ ಪರಿಸ್ಥಿತಿಯೇ. ಯಾರ 
ನೆರವು ತಾನೇ ಕೇಳಬಹುದು ?ಪೋಲೀಸರ ಸಹಾಯ 
ಕೇಳುವ ಪ್ರಶ್ನೆಯೇ ಬರುವುದಿಲ್ಲ ಇಂತಹ ಸ್ಥಿತಿಯಲ್ಲಿರುವಾಗ 
ಮತ್ತೆಗಾರ್ಗಿಗೆ ಅರ್ಥ್ಯನಿಂದ ಫೋನು, ಅದೇ ಆಹ್ವಾನ. 


ಗಾರ್ಗಿ ಈ ವಿಷಯದ ಬಗ್ಗೆ ತನ್ನ ಸ್ನೇಹಿತರ ಸಲಹೆ 
ಕೇಳಿದರು. ಎಲ್ಲರದೂ ಒಂದೇ ರೀತಿಯ ಅಭಿಪ್ರಾಯ ಎ 
ಪೋಲೀಸರ ಹಗೆ ಬೇಡ. ಅವರನ್ನು ಎದುರು 
ಹಾಕಿಕೊಳ್ಳಬೇಡ. ಸುಮ್ಮನಿದ್ದು ಬಿಡು. ಅರೆ, ಆತ ಒತ್ತಡ 
ಹಾಕುತಿದ್ದರೆ ಸುಮ್ಮನಿರುವುದಾದರೂ ಹೇಗೆ ? ಒಂದು 
ಸಾಮಾಜಿಕ ಜವಾಬ್ದಾರಿ ಎನ್ನವುದು ನಮಗಿಲ್ಲವೇ ? 


ಆದರಲ್ಲೂ ಕಾನೂನು ಕ್ಷೇತ್ರದಲ್ಲಿರುವ ನಮ್ಮಂಥವರಿಗೆ ? 


ಗಾರ್ಗಿಯ ಯೋಚನಾ ಲಹರಿ ಹೀಗೆಯೇ ಸಾಗಿತು. ಕೊನೆಗೆ 
ಕಾನೂನು ಪರಿಣಿತರ ಬೆಂಬಲ ಅಪೇಕ್ಷಿಸಿ ಗಾರ್ಗಿ ಕೊಲ್ಕತ್ತಾ 


ಹೈಕೋರ್ಟನ ಹಿರಿಯ ಅಡ್ವೊಕೇಟ್‌ ರಬಿಲಾಲ್‌ ೯ 


ಮೊಯ್‌ತ್ರ ಅವರನ್ನುಸಂಧಿಸಿ ತಮ್ಮ ಸಂದಿಗ್ದ ಪರಿಸ್ಥಿತಿಯನ್ನು 
ವಿವರಿಸಿದರು. ಅವರೂ ಮೊದಲು ಈ ವಿಷಯವನ್ನು 
ಕಡೆಗಣಿಸಲು ಹೇಳಿದರಾದರೂ, ಕೊನೆಗೆ ಮಹಿಳಾ 
ಆಯೋಗದ ಮೊರೆ ಹೋಗಲು ತಿಳಿಸಿದರು. ಗಾರ್ಗಿ 
ಸೀನಿಯರ್‌ ಅಡ್ಟೋಕೇಟ್‌ ಹಾಗೂ ಮಹಿಳಾ ಆಯೋಗದ 
ಸದಸ್ಯರೂ ಆಗಿದ್ದ ಭಾರತಿ ಮುಸದ್ದಿ ಅವರ ಕೈಕೆಳಗೂ ಸ್ವಲ್ಪ 
ಕಾಲಕೆಲಸ ಮಾಡಿದ್ದರು. ತಮ್ಮಕತೆಯನ್ನು ಗಾರ್ಗಿ ಹೇಳುತಿದ್ದ 
ಸಮಯದಲ್ಲೇ, ಅದೇ ಕೋಣೆಯಲ್ಲೇ ಅವರೂ 
ಉಪಸ್ಥಿತರಿದ್ದರು. ಆಕೆಯಿಂದ ಗಾರ್ಗಿ ಯಾವ ನೆರವೂ 
ಸಿಗಲಿಲ್ಲ ಕೊನೆಗೆ, ಒಂದೆರಡು ಸಂತಾಪದ 
ಮಾತು...... ಊಹೂ ! 


ಇತ್ತ ಅರ್ಥ್ಯನ ಫೋನ್‌ ಕರೆ ಮತ್ತೆ ಮತ್ತೆ 
ಬರಲಾರಂಭಿಸಿದವು. ಆತನ ಮಾತಿನಲ್ಲಿ ಅಶ್ಲೀಲತೆಯೂ 
ಹೆಚ್ಚಿತ್ತು ಆತ ಸವಿವರವಾದ ಯೋಜನೆಯನ್ನೂ ಮುಂದಿಟ್ಟ 
ಅದೊಂದು ವ್ಯವಸ್ಥಿತ ವೇಶ್ಯಾವಾಟಿಕೆಯ 
ಯೋಜನೆಯಾಗಿತ್ತು ಈ ಎಲ್ಲ ಅವಧಿಯಲ್ಲಿ ಗಾರ್ಗಿಗೆ 
ಬೆಂಬಲವಾಗಿ ನಿಂತದ್ದು ಆಕೆಯ ಗಂಡ ಡಾ.ಜಯಂತ್‌ 
ಮಾತ್ರವೇ. ಪೋಲೀಸರಿಂದ ಸಹಾಯ ಯಾಚಿಸುವುದಂತೂ 
ವ್ಯರ್ಥವೇ ಎಂಬುದಂತೂ ಅವರಿಗೆ ಖಚಿತವಾಗಿತ್ತು 
ಬೇರೆಯವರು ಇವರ ಮಾತನ್ನು ನಂಬಬೇಕಲ್ಲ] ಎಲ್ಲ 
ಕೋನಗಳಿಂದಲೂ ಚಿಂತಿಸಿದ ಅವರು ಕೊನೆಗೆ ಸಂಪರ್ಕಿಸಿದ್ದು 
ಸ್ಟಾರ್‌ ಆನಂದ ಎಂಬ ಖಾಸಗಿ ಟಿವಿ ಚಾನೆಲ್ಲನ್ನು. 
ಚಾನೆಲ್‌ಸಹ ಇವರ ಮಾತನ್ನುಮೊದಲು ನಂಬಲಿಲ್ಲ ಆದರೆ 
ಧ್ವನಿಮುದ್ರಿತ ಸಂಭಾಷಣೆಯನ್ನು ಕೇಳಿಸಿದಾಗ ಅವರೂ 
ದಂಗಾದರು. ಸರಿ, ರಹಸ್ಯ ಕ್ಯಾಮೆರಾಗಳನ್ನು ಬಳಸಿ ಆತನನ್ನು 
ಜಾಲದಲ್ಲಿ ಹಿಡಿವ ಯೋಜನೆ ರೂಪಿಸಲಾಯಿತು.. 
ಹೇಗಿದ್ದರೂ ಅರ್ಥ್ಯ ಚಕ್ರಬೊರ್ತಿಯ . ಕಾಟ 
ಮುಂದುವರಿದೇ ಇತ್ತು ಕೊನೆಗೂ ರಾಜ್‌ಪುರದ 
ಮನೆಯೊಂದರಲ್ಲಿಸಂಧಿಸುವುದಾಗಿ ಗಾರ್ಗಿ ಒಪ್ಪಿಕೊಂಡಾಗ 
ಅರ್ಥ್ಯನಿಗೆ ಯಾವ ರೀತಿಯ ಸಂದೇಹವೂ ಬರಲಿಲ್ಲ 
ಅಂತೆಯೇ, ಗಾರ್ಗಿ ರಾಜ್‌ಪುರದ ಮನೆಯಲ್ಲಿ ಅರ್ಥ್ಯನನ್ನು 
ಸಂಧಿಸಿದಳು. ಈ ನಿರ್ಧಾರದ ಹಿನ್ನೆಲೆ ಗೊತಿರದ ಅರ್ಥ್ಯ 
ಮುಖತಃ ಗಾರ್ಗಿಯ ಸುತಿ ಆರಂಭಿಸಿದ; ತನ್ನ 
ಯೋಜನೆಗಳನ್ನು ಹೇಳತೊಡಗಿದ. ಒಮ್ಮೆ ಗಾರ್ಗಿಯ 
ಸೀರೆಯನ್ನೂ ಎಳೆದ. ರಹಸ್ಯ ಕ್ಯಾಮೆರಾಗಳು ಸದ್ದಿಲ್ಲದೆ ಕೆಲಸ 


ಮಾಡುತ್ತಿದ್ದವು. 


ರೆಕಾರ್ಡಿಂಗ್‌ ಮುಗಿಸಿ, ಸ್ಟಾರ್‌ ಆನಂದ 
ಸಿಬ್ಬಂದಿಯೊಂದಿಗೆ ಗಾರ್ಗಿ ಮತ್ತುಡಾ.ಜಯಂತ್‌ ಅರ್ಥ್ಯನ 
ಬಗ್ಗೆ ಪೋಲೀಸರಿಗೆ ಲಿಖತ ದೂರು ಸಲ್ಲಿಸಿದರು. 
ಮುಜುಗರಕ್ಕೊಳಗಾದ ಪೋಲೀಸರು ತ್ತರಿತ ಕ್ರಮ 
ಕೈಗೊಂಡರು. ಅರ್ಥ್ಯನನ್ನು ಸೇವೆಯಿಂದ ವಜಾ 
ಮಾಡಲಾಯಿತು. ಈತನ ವಿರುದ್ಧಕೇಸು ದಾಖಲಾಯಿತು. 


ಇದು ಕಳೆದ ವರ್ಷ, ಅಂದೆ 2995ರಲ್ಲಿನಡೆದ 
ಘಟನೆ. ಈಗ ಗಾರ್ಗಿಯ ಜೀವನ ಮಾಮೂಲಾಗಿಸಾಗಿದೆ. 
ಸಾರ್ವಜನಿಕವಾಗಿ ಅವರಿಗೆ ಪ್ರಶಂಸೆಯೂ ದೊರೆತಿದೆ - 
ಮೂದಲಿಕೆಯೂ ಸಿಕ್ಕಿದೆ. ಜನ ನನ್ನ ಬಗ್ಗೆ ಏನು 
ತಿಳಿಯುತಾರೋ ಏನೋ ಎಂದು ನಾನು ಚಿಂತಿಸುವುದಿಲ್ಲ 
ನಾನಂತೂ ಸುಮ್ಮನೆ ಕೂಡುವವಳಲ್ಲ ಕಾನೂನು 
ಪಾಲಿಸುವವರೇ ಕಾನೂನು ಮುರಿದರೆ, ಅಂಥವರನ್ನು 
ಬಹಿರಂಗ ಪಡಿಸಲೇಬೇಕು. ನನಗೆ ಅವಮಾನವಾಯಿತೆಂದು 
ನಾಚಿಕೆಯಿಂದ ಕುಗ್ಗುವ ಪ್ರಮೇಯವೇನೂ ಇಲ್ಲ ನನ್ನ 
ಘನತೆಗೇನೂ ಕುಂದು ಬಂದಿಲ್ಲ ಎನ್ನುವ ಗಾರ್ಗಿಗೆ ಅರ್ಫ್ಯ 
ಚಕ್ರಬೋರ್ತಿಯ ಕೃತ್ಯದಿಂದಾಗಿ ಅವನ 
ಕುಟುಂಬದವರಿಗಾಗಿರುವ ನಾಚಿಕೆ ಅವಮಾನಗಳಿಗಾಗಿ 
ಪರಿತಾಪ ಪಡುತ್ತಾರೆ. 


- ಗೀತಾ. 


(ಮೂಲ: ಶ್ರೀಮತಿ ಸುದೇಪ್ಣಾ ಚಕ್ರವರ್ತಿ, 
ಸೊಸೈಟಿ - ಏಪ್ರಿಲ್‌ 2096) 


ಬಂಜೆಂಬ ಶಬುದ ಬಿಡಿಸಯ್ಯ 


ತಾಯ್ದನವು ಒಂದು ಜೈವಿಕ ಕ್ರಿಯೆ. ಪ್ರಕೃತಿಯ 
ನಿರಂತರತೆಗೆ ಇದು ಅನಿವಾರ್ಯ. ಎಲ್ಲ ಜೀವಿಗಳಲ್ಲಿಯೂ 
ಸಂತಾನವು ಸ್ವತಂತ್ರವಾಗುವವರೆಗೆ ಬೆಳೆಸುವ ಕಾರ್ಯ ಹೆಚ್ಚಾಗಿ 
ತಾಯಿಯದಾಗಿರುತದೆ. ಕೆಲವು ಜೀವಿಗಳಲ್ಲಿಇದಕ್ಕೆ ತಂದೆಯ ಪಾಲು 
ಸಲ್ಲುತ್ತದೆ. ಮಾನವ ಜೀವಿಯಲ್ಲಿ ಮಗುವಿನ ಲಾಲನೆ ಪಾಲನೆಗಳ 
ಜವಾಬ್ದಾರಿ ಸಂಪೂರ್ಣ ತಾಯಿಯದೆಂದು ಭಾವಿಸುತ್ತಬರಲಾಗಿದೆ. 
ಸುಧೀರ್ಥ ಕಾಲ ಆಕೆ ಮುಗುವನ್ನು ತನ್ನ ಬಸಿರಲ್ಲಿ 
ಇರಿಸಿಕೊಳ್ಳಬೇಕಾಗಿರುವುದರಿಂದ' ಮಗುವಿನೊಂದಿಗೆ 
ಭಾವನಾತ್ಮಕವಾದ ಸಂಬಂಧ ಸಹಜವಾಗಿ ಬೆಳೆಯುತದೆ. ಜನಿಸಿದ 
ಮೇಲೂ ಹಾಲುಣಿಸುವ ಕ್ರಿಯೆಯಿಂದಾಗಿ ಅವಳಿಗೆ ಆ ಮಗುವಿನ 
ಸಾಮೀಪ್ಯ ಅಧಿಕವಾಗಿರುತದೆ. ಈ ಎಲ್ಲ; ಜೈವಿಕ ಕಾರಣಗಳೊಂದಿಗೆ 
ಭಾವನಾತ್ಮಾಕ ಅಂಶಗಳನ್ನು ತಳಕು ಹಾಕಿ ತಾಯ್ತನವನ್ನು 
ವೈಭವೀಕರಿಸುವ ಪರಿಪಾಠ ಬೆಳೆಯಿತು. ಇದು ಯಾವ ಹಂತ 
ತಲುಪಿತೆಂದರೆ ತಾಯಿಯಾಗದೆ ಹೆಣ್ಣಿನ ವ್ಯಕಿತ್ವ 
ಪರಿಪೂರ್ಣವಾಗದೆಂಬ ಭಾವನೆಯನ್ನು ಸಮಾಜದಲ್ಲಿ 
ಪ್ರತಿಪಾದಿಸಲಾಯಿತು. "“Motherhood is 50 vital to a 
woman that failure to bear children, either involun- 
tarily or voluntarily, is impossible for most female 
to contemplate; its obsence is unnatural and un- 
feminine. This is why a meternal instinct is deemed 
as a natural endowment without which a woman 
cannot claim to be areal woman.” (Gender and So- 
ciety in India Vol -1p 186) ಎನ್ನುವ ಜಿ.ಎನ್‌. ರಾಮು ಅವರ 
ಅಭಿಪ್ರಾಯ ಸಮರ್ಥನೀಯ. ಸಂತಾನವಿಲ್ಲದ ಮಹಿಳೆಗೆ "ಬಂಜೆ' 
ಎನ್ನುವ ಪಟ್ಟಕಟ್ಟಿ ಅವಳನ್ನು ಕೀಳಾಗಿ ಕಾಣುವ ಪ್ರವೃತ್ತಿ ಬಲಿಯಿತು. 
ವಂಶದ ಮುಂದುವರಿಕೆಗೆ ಸಂತಾನೋತ್ಪತಿ ಅಗತ್ಯ ಎನ್ನುವುದು 
ಸತ್ಯವಾದರೂ ಪತಿ-ಪತ್ನಿಯರಲ್ಲಿ ಯಾರಲ್ಲಿ ದೋಷವಿದ್ದರೂ 
ಮಗುವಾಗದಿರುವುದಕ್ಕೆ ಮಹಿಳೆಯೇ ತಪ್ಪಿತಸ್ಥಳೆನ್ನವಂತೆ ತಿಳಿಯುತ್ತ 
ಬರಲಾಗಿದೆ. ಹಾಗಾಗಿ, "ಬಂಜೆ' ಎನ್ನಿಸಿಕೊಳ್ಳಲು ಆಕೆ ಹೆದರುತ್ತ 
ಬಂದಿದ್ದಾಳೆ. ಮಗುವಿಲ್ಲದಿದ್ದರೆ ಅವಳ ಬಾಳು ವ್ಯರ್ಥ ಎಂದು 
ಭಾವಿಸುತ್ತ ಬರಲಾಗಿದೆ. ಗರ್ಭಂ ಬಳೆಯದ ಬಾಳಕಿಯ 
ಬಸಿಸಷ-ನರ್ಥಕಮಲೇ' ಎಂದು ಯೋಚಿಸುವ ಪರಿಸರದಲ್ಲಿ 
ಮಗುವನ್ನು ಪಡೆಯಲೇಬೇಕೆಂಬ ಹಂಬಲ ಅವಳಲ್ಲಿ 
ತಿಕ್ಕಿವ್ರವಾಗಿರುವುದು ಸಹಜ. ತನ್ನಬದುಕು "ಬಾಳೆಲೆಯ ಹಾಸ್ಕುಂಡು 


- ಚಂದ್ರಮತಿ ಸೋಂದಾ 
ಬೀಸಿ ಒಗೆದಂಗೆ' ಆಗಬಾರದು, "ಹಂಗಿನ ಬಾನ' ತನಗೆ ಬೇಡವೆಂದು 
ತೀರ್ಮಾನಿಸುವ ಆಕೆ ದೈವವನ್ನು "ಸಂಜೆಗೆ ಕೊಟ್ಟು ಮುಂಜಾನೆ 
ಕೊಳ್ಳಯ್ಯ ಬಂಜೆಂಬ ಶಬುದ ಬಿಡಿಸಯ್ಯ' ಎಂದು ಬೇಡುವುದಲ್ಲದೆ 
ಮತ್ತೇನನ್ನೂ ಮಾಡಲಾದಳು. ಅವಳಿಗೆ ಮಗು ಬೇಕೆಂಬ ಅಭೀಪೆಗಿಂತ 
ಬಂಜೆತನದ ಅಭಿಶಾಪದಿಂದ ಪಾರಾಗಬೇಕೆಂಬ ಬಯಕೆಯೇ 
ಅಧಿಕವಾಗಿರುವುದು ವ್ಯಕ್ತವಾಗುತ್ತದೆ. 


ಮಾನವ ಜೀವಿಯಲ್ಲಿ ಶೈಶವದ ಅವಧಿ ಇತರ 
ಪ್ರಾಣಿಗಿಂತ' ಹೆಚ್ಚಾಗಿರುವುದರಿಂದ ಹುಟ್ಟಿದ ಮಗು 
ಅವಲಂಬನೆಯನ್ನು ಬಿಟ್ಟು ಸ್ವತಂತ್ರವಾಗಿ ತನ್ನ ಕೆಲಸವನ್ನು 
ಮಾಡಿಕೊಳ್ಳಲು ಕನಿಷ್ಟಹತ್ತುವರ್ಷಗಳಾದರೂ ಬೇಕಾಗುತದೆ. ಈ 
ಸುಧೀರ್ಥ ಅವಧಿಯ ಪಾಲನೆ ಪೋಷಣೆಗಳ ಜವಾಬ್ದಾರಿ 
ಬಹುಪಾಲು ತಾಯಿಯದೇ ಆಗಿರುವುದರಿಂದ ಅವಳ ದೈಹಿಕ, 
ಮಾನಸಿಕ ಸಾಮರ್ಥ್ಯವನ್ನುಇದು ಅಪೇಕ್ದಿಸುತದೆ. ಬದಲಾಗಿ ನಮ್ಮ 
ಸಾಮಾಜಿಕ ಬದುಕಿನ ರೀತಿಯಿಂದಾಗಿ ಇಂದು ಮಹಿಳೆ ಈ 
ಜವಾಬ್ದಾರಿಯನ್ನು ನಿಭಾಯಿಸಲು ಸಾಕಷ್ಟು ಹೆಣಗಾಡುತಿದ್ದಾಳೆ. 
ಮನೆಯೊಳಗಿನ ಕೆಲಸ ಹಾಗೂ ಯಾವುದೇ ಬಗೆಯ ಹೊರಗಿನ 
ದುಡಿಮೆ ಎರಡನ್ನೂ ಮಾಡಬೇಕಾದ ಸಂದರ್ಭದಲ್ಲಿಇವೆರಡನ್ನೂ 
ಸರಿದೂಗಿಸುವುದು ಅವಳಿಗೆ ಭಾರವಾಗತೊಡಗಿದೆ; ಮಾನಸಿಕ 
ಒತ್ತಡಕ್ಕೆ ಕಾರಣವಾಗುತಿದೆ. ಮಹಿಳೆಯ ಈ ಸಂದಿಗ್ಗತೆಯನ್ನುಹಲವು 
ಲೇಖಕಿಯರು ತಮ್ಮ ಬರವಣಿಗೆಯ ಮೂಲಕ ತೆರೆದಿಡಲು 
ಪ್ರಯತ್ನಿಸಿದ್ದಾರೆ. “ಹೆಂಗಸರೆಲ್ಲರೂ ತಾಯಿಯರಾಗಲು 
ಹಂಬಲಿಸುವರೆಂಬುದು ನಿಜವೆ ? ಅಥವಾ ತಾಯಿಯಾಗದ 
ಹೆಂಗಸಿನ ಜೀವನ ಹೇಗಿದ್ದರೂ ಅಪೂರ್ಣವೆ? ತಾಯನಕ್ಕೆ ಬೇಕಾದ 
ಜೀವಪ್ರೀತಿ, ಜೀವನ ಶ್ರದ್ಧೆ ಅಂತಃಕರಣಗಳು ನಮ್ಮ 
ಹೆಣ್ಣುಮಕ್ಕಳೊಂದಿಗೇ ಬಂದುಬಿಡುತವೆಯೇ? ತಾಯನದ ಇಕ್ಕಟ್ಟು 
ಆಯಾಸ ಕ್ಷೇಶಗಳಿಂದ ಯಾರೂ ಯಾವತ್ತೂರೋಸಿಹೋಗಿಲ್ಲವೆ? 
ಬಹಳ ಜನಕ್ಕೆ ಒಂದು ಅನಿವಾರ್ಯದ ಜೈವಿಕ ಕ್ರಿಯೆಯಾಗಿ ಮಾತ್ರ 
ತಾಯನ ಬಂದಿದೆಯೇ? '' (ವಿಜಯಾದಬ್ಬೆ ನಾರಿ; ದಾರಿ-ದಿಗಂತ 
ಪು 5) ಎನ್ನುವ ಪ್ರಶ್ನೆಗಳಿಗೆ ಉತ್ತರ ಕಂಡುಕೊಳ್ಳುವ ಪ್ರಯತ್ನವನ್ನು 
ಇಲ್ಲಿಮಾಡಲಾಗುವುದು. 

ತಾಯನ ಉದ್ಯೋಗದ ನಡುವಿನ ಸಂಘರ್ಷದ 


ದಾರಿಯನ್ನು ಲೇಖಕಿ ಚಿತ್ರಿಸಿದರೂ ಮೊದಲಿನೆರಡು ಕತೆಗಳಂತೆ 
ವಿರೋಧಿ ನಿಲುವಿಗೆ ಬರುವುದಿಲ್ಲ. ಅಡೆತಡೆಗಳನ್ನುದಾಟಿ ಬದುಕನ್ನು 


ಸುಸೂತ್ರವಾಗಿ ಸಾಗಿಸಲು ಎಷ್ಟೊಂದು ತಾಳ್ವೆ ಸಹನೆ, ಮಾನಸಿಕ 
ಸ್ಹೈರ್ಯ ಬೇಕಾಗುತದೆನ್ನುವ ಕಡೆ ಗಮನ ಸೆಳೆಯುತ್ತಾರೆ. ಜೊತೆಗೆ 
ಗಂಡನ ಸಹಕಾರವೂ ಬೇಕಾಗುತದೆ ಎನ್ನುವ ಸೂಕ್ಫವನ್ನುಕತೆಯಲ್ಲಿ 
ಪ್ರತಿಪಾದಿಸುತಾರೆ. 


ಗಂಡನ ಸಹಕಾರ ದೊರೆತಲ್ಲಿ ಹೆಂಗಸಿಗೆ ಮನೆಯನ್ನು 
ತೂಗಿಸಿಕೊಂಡು ಹೋಗುವುದಕ್ಕೆ ಉದ್ಯೋಗ ಅಡ್ಡಿಬರುವುದಿಲ್ಲ 
ಮಕ್ಕಳನ್ನುಸರಿಯಾಗಿ ನೋಡಿಕೊಲ್ಬುವಂತಹ ಸಾರ್ವಜನಿಕ ಸಂಸ್ಥೆಗಳ 
ಕೊರತೆ ಈ ಸಮಸ್ಯೆಗೆ ಒಂದು ಕಾರಣ. ಶಾಂತಾದೇವಿ ಮಾಳವಾಡ 
ಅವರು "ರಮಾ' ಕತೆಯಲ್ಲಿಇತ್ತಗಮನ ಸೆಳೆಯುತ್ತಾರೆ. ತಾಯಿಯ 
ಮನೆಯಿಂದ ಹೊರಗಿರುವಷ್ಟುಸಮಯ ಮಕ್ಕಳನ್ನುಕೆಲಸದವಳ ಬಳಿ 
ಬಿಟ್ಟುಹೋಗುತ್ತಾಳೆ. ಮನೆ ಹಾಗೂ ಮಕ್ಕಳ ಬಗೆಗೆ ತಂದೆಗೆ ಯಾವುದೇ 
ಕಾಳಜಿ ಇರುವುದಿಲ್ಲ ಹಾಗಾಗಿ, ಆಕೆ ಮಾನಸಿಕವಾಗಿ 
ತೊಳಲಾಡುತಾಳೆ. ಭಾರತೀಯ ಮಹಿಳೆಯರು ಎದುರಿಸುತಿರುವ ಈ 
ಸಮಸ್ಯೆಯ ಬಗೆಗೆ ಅಲೋಚಿಸುವ ಅವಳು ಹೊರದೇಶಗಳಲ್ಲಿ 
ದುಡಿಯುವ ಮಹಿಳೆಗೆ ಇಲ್ಲಿಗಿಂತ ಹೆಚ್ಚಿನ ಅನುಕೂಲಗಳು 
ಇರುತ್ತವೆಂದು, "ಹೊಂದಿಕೊಂಡು ಹೋಗುವ ಮನಸ್ಸುಇರುತ್ತದೆ' 
ಎಂದು ಯೋಚಿಸುತ್ತಾಳೆ. ಆದರೆ ಎಲ್ಲರ ಬದುಕಿನ 
ಸಂದರ್ಭದಲ್ಲಿಯೂ ಈ ಮಾತು ಸತ್ಯ ಎಂದು ತಿಳಿಯುವಂತಿಲ್ಲ 
ದೂರದ ಬೆಟ್ಟ ನುಣ್ಣಗೆ ಕಾಣುವುದೇ ಹೆಚ್ಚು ಅಮೆರಿಕಾದಲ್ಲಿ 
ಪ್ರಕಟವಾದ "Second 5018 ” ಪುಸಕದ ಶೀರ್ಷಿಕೆಯೇ 
ಸೂಚಿಸುವಂತೆ. ಮಹಿಳೆಯು ಎರಡು ಪಾಳಿಗಳಲ್ಲಿ 
ದುಡಿಯಬೇಕಾಗಿರುವ ಪ್ರಸುತ ಪರಿಸ್ಥಿತಿಯ ಮೇಲೆ ಬೆಳಕು ಚೆಲ್ಲುತ್ತದೆ. 


“is takin g paid work outside the 
home, masses of women live a life divided 
between two competing urgency systems two 
clashing rhythms of living, that of the family 
and the work place what the new scale at 
least, is child care for pay. the massive spread 
of the double day and struggle within mar- 
riage to equalize the load at home ” (p.239). 
ಅಮೆರಿಕದಂತಹ ಅತ್ಯಂತ ಮುಂದುವರಿದ ದೇಶದಲ್ಲಿಯೂ 
ಮಹಿಳೆಯರ ಸಮಸ್ಯೆ ಭಾರತದ ಮಹಿಳೆಯರ ಸಮಸ್ಯೆಗಿಂತ ತೀರ 
ಭಿನ್ನವಲ್ಲ ಎನ್ನುವದನ್ನು ಈ ಮೇಲಿನ ಅಭಿಪ್ರಾಯ ತೆರೆದಿಡುತದೆ. 
ಕೆಲವು ಸಂಘ-ಸಂಸ್ಥೆಗಳು ಮಕ್ಕಳ ಜವಾಬ್ದಾರಿಯನ್ನುಸಮಾಧಾನಕರ 
ರೀತಿಯಲ್ಲಿ ನಿಭಾಯಿಸುತ್ತದೆ ಎನ್ನವುದೇನೋ ನಿಜ. ಆದರೆ ಅದಕ್ಕೆ 
ವಿದಿಸುವ ಶುಲ್ಕವನ್ನುತೆರುವುದುಸಾಮಾನ್ಯ ಜನರಿಗೆ ಭಾರವಾಗುತ್ತದೆ 


ಅಯಿ, 


ಎನ್ನುವ ಅಭಿಪ್ರಾಯವೂ ಇದೆ. 


ಉದ್ಯೋಗಸ್ಥ ಮಹಿಳೆಗೆ ಲಾಲನೆ-ಪಾಲನೆಗಳ 
ಜವಾಬ್ದಾರಿ ಇಂದು ಸಮಸ್ಯೆಯಾಗಿದೆ ಎನ್ನುವುದರ ಮೇಲೆ ಈ ಎಲ್ಲ 
ಕತೆಗಳ ಒತ್ತಿದೆ. ಒಂದು ಮಗು ಅಥವಾ ಎರಡು ಮಕ್ಕಳನ್ನು 
ಬೆಳೆಸುವುದಷ್ಟೇ ಈಗಿನ ಅಗತ್ಯವಾಗಿರುವುದರಿಂದ ಈ ಅವಧಿ ತೀರ 
ದೀರ್ಥವಲ್ಲನಿಜ. ಆದರೂ ದುಡಿಮೆಯ ಉತ್ಸಾಹದ ಸಮಯವನ್ನು 
ಇದು ಕಬಳಿಸುತದೆ ಎನ್ನವುದು ಆತಂಕದ ಸಂಗತಿ. 


ಯಾವತ್ತೂ ತಾಯನವು ಮಹಿಳೆಯ ಆಯ್ಕೆಯಾಗಿಲ್ಲ, 
ಅವಳಿಗೆ ಇಷ್ಟವಿರಲಿ, ಇಲ್ಲದಿರಲಿ ಆಕೆ ತಾಯಿಯಾಗಲೇ ಬೇಕು. 
ಸಿ.ಎನ್‌. ರಾಮು ಅವರು ಹೇಳುವಂತೆ ""....1118111೩8೮ is not 
defined as means of satisfying personal needs 
but as the high road of motherhood, the ulti- 
mate expression of one's femininity..... of her 
many role (e.g.daughter, sister, wife, etc.), 
meternity is the essential source of respect and 
prestige on the part of kin and society. (Gen- 
der and Society in India Vol-I p 186) '' 
ಮಹಿಳೆಯು ತಾಯಿಯಾಗದಿದ್ದಲ್ಲಿ ಬಂಜೆ ಎನಿಸಿಕೊಂಡು ಸಮಾಜದ 
ಕಣ್ಣಲ್ಲಿ ಅಪರಾಧಿಯಾಗುತಾಳೆ. ದೋಷವಿರುವುದು ಅವಳಲ್ಲಿಯೇ 
ಅಥವಾ ಗಂಡನಲ್ಲಿಯೇ ಎನ್ನವುದರ ಬಗೆಗೆ ಸಮಾಜವು ಎಂದೂ 
ವಿಚಾರಮಾಡಿದಂತೆ ಕಾಣುವುದಿಲ್ಲ ಮಗು ಹೆರದಿದ್ದುದು ಅವಳದೇ 
ತಪ್ಪು ಎಂದು ಭಾವಿಸಲಾಗುತ್ತದೆ. ಮಗುವಿಗಾಗಿ ಗಂಡಸು ಎಷ್ಟು. 
ಮದುವೆಯನ್ನಾದರೂ ಮಾಡಿಕೊಳ್ಳಬಹುದು. ಆಗಲೂ 
ಮಗುವಾಗದಿದ್ದರೆ ದಶರಥ ಮಹಾರಾಜನಂತೆ ಪುತ್ರ ಕಾಮೇಷ್ಠಿ 
(ಧಾರ್ಮಿಕ ವಿಧಿ ವಿಧಾನಗಳು) ಮೊರೆಹೋಗಬಹುದು. ಪುರಾಣ 
ಕಾವ್ಯಗಳ ಕಾಲದಿಂದ ಆಧುನಿಕಕಾಲದವರೆಗೆ (ಇತ್ತೀಚಿನ ವರ್ಷಗಳಲ್ಲಿ 
ಕೇರಳದಲ್ಲಿ ನಡೆದ ಯಾಗ) ಇದಕ್ಕೆ ಸಾಕಷ್ಟು ಪುರಾವೆಗಳು 
ದೊರಕುತವೆ. ಬಂಜೆತನದಿಂದ ಬಿಡುಗಡೆ ಪಡೆಯಲು, ಗಂಡನ 
ಪ್ರೀತಿಯನ್ನು ಇನ್ನೊಬ್ಬಳೊಂದಿಗೆ ಹಂಚಿಕೊಳ್ಳುವುದನ್ನು 


ತಪ್ಪಿಸಿಕೊಳ್ಳಲು ಕೆಲವು ಮಹಿಳೆಯರು ಒಳದಾರಿಗಳನ್ನು 


ಕಂಡುಕೊಳ್ಳುವ ಸಾಹಸಕ್ಕೆ ಮುಂದಾದದ್ದಿದೆ. ತಮ್ಮ ಯಾವುದೇ 
ದೋಷವಿಲ್ಲದೆ ಬಂಜೆತನ ಅಭಿಷಾಪಕ್ಕೆ ತುತ್ತಾದಾಗ ಮಹಿಳೆಯು 
ಯಾವ ನಿರ್ಣಯಕ್ಕೆ ಬರಬಲ್ಲಳೆನ್ನುವುದನ್ನು ಕೆಲವು ಕಥಾನಕಗಳು 
ಬಿಚ್ಚಿಡುತವೆ. 

ಗಂಡನ ದೋಷದಿಂದ ಮಗುವಾಗದಿದ್ದಸನ್ನಿವೇಶದಲ್ಲಿ 


ಅದನ್ನು ಹೆಂಡತಿಯದೇ ದೋಷ ಎನ್ನವಂತೆ ವರ್ತಿಸಬಹುದು. 
ಆಧುನಿಕ ವಿಜ್ಞಾನದ ಮೊರೆಹೋಗಬಹುದು. ಒಟ್ಟಿನಲ್ಲಿ 
ಸಮಾಜದೆದುರು ತನ್ನಪುರಷತ್ವವನ್ನು ಸಾಬೀತುಗೊಳಿಸಲು ಬೇಕಾದ 
ಯಾವುದೇ ಹುನ್ನಾರವನ್ನು ಮಾಡಲೂ ಸಿದ್ಧವಿರುತ್ತಾನೆ. ತನ್ನ ಈ 
ಕಾರ್ಯವು ಹೆಂಡತಿಯ ಮೇಲೆ ಯಾವ ಪರಿಣಾಮ 
ಬೀರಬಹುದೆನ್ನುವ ಕಡೆ ಆತನ ಗಮನ ಹರಿಯುವುದು ತೀರ ವಿರಳ. 
ಹೆಂಗಸಿನ ವಿಷಯದಲ್ಲಿತಾಯನವನ್ನು ಒಂದು ಮೌಲ್ಯವಾಗಿ ಅವಳ 
ಮೇಲೆ ಹೇರಿರುವ ಸಮಾಜವು ಗಂಡಸಿನ "ತಂದೆತನ' ಕುರಿತಂತೆ 
ಯಾವ ಒತ್ತಡವನ್ನೂಹೇರುವುದಿಲ್ಲ ಆತನ ವಂಶದ ಮುಂದುವರಿಕೆಗೆ 
ವಾರಸುದಾರ ಬೇಕೆಂದು ಮಾತ್ರ ಬಯಸುತದೆ. ಹೆಂಗಸಿನಂತೆ ಕರುಳ 
ಬಳ್ಳಿಯ ಭಾವನಾತ್ಮಕ ಸಂಬಂಧಕ್ಕಿಂತ ವಾರಸುದಾರತ್ತದ ವ್ಯಾವಹಾರಿಕ 
ಸಂಬಂಧವೇ ಇಲ್ಲಿ ಮುಖ್ಯವಾಗುತ್ತದೆ. ಅದರ ಪೂರೈಕೆಗಾಗಿ 
ಮಹಿಳೆಯನ್ನು ಉಪಕರಣವಾಗಿ ಬಳಸುತ್ತ ಬರಲಾಗಿದೆ. ಅಂದರೆ 
ಮಹಿಳೆಯ ಪ್ರಜನನತ್ವದನ್ನು ಪುರುಷ ಪ್ರತಿಷ್ಠೆಯ ಸಂಕೇತವಾಗಷ್ಟೇ 
ಕಾಣಲಾಗುತಿದೆ. ವಂಶದ ಮುಂದುವರಿಕೆಗೆ ಮಗು ಬೇಕೇಬೇಕು ಎಂದು 
ಯೋಚಿಸಿದ ಗಂಡ ಆತನಲ್ಲಿ ದೋಷವಿದ್ದುದರಿಂದ ಆಧುನಿಕ 
ವಿಜ್ಞಾನದಸಹಾಯದಿಂದ ಮಗುವನ್ನುಪಡೆಯಲು ಸಿದ್ದನಾದುದನ್ನು 
ಶಾಂತಾದೇವಿ ಕಣವಿಯವರ "ತಾಯನ' (ಬಯಲು ಆಲಯ) ಕತೆ 
ಕಂಡರಿಸುತದೆ. ಹುಟ್ಟಿನಿಂದಲೇ ಹೆಣ್ಣಿಗೆ ಪಾತಿವ್ರತೈೆದ ಪಾಠ ಬೋಧಿ 
ಸುವಪರಿಸರದಲ್ಲಿಗಂಡನ ಹೊರತಾಗಿ ಅನ್ಯರ ವೀರ್ಯದಿಂದ ಬಸಿರನ್ನು 
ಹೊತ್ತ ಮಹಿಳೆಯ ತಳಮಳ ಯಾವ ಬಗೆಯಲ್ಲಿರಬಹುದು 
ಎನ್ನವುದನ್ನು ಈ ಕತೆ ಅನಾವರಣಗೊಳಿಸುತದೆ. ಗರ್ಭಿಣಿಯಾದವಳಿಗೆ 
ಹುಟ್ಟಲಿರುವ ತನ್ನ ಮಗುವಿನ ಬಗೆಗೆ ಸಹಜವಾಗಿ ಇರಬೇಕಾದ 
ವಾತ್ಸಲ್ಯ ಭಾವನೆ ಪಾರ್ವತಿಯಲ್ಲಿ ಮೂಡುವುದೇ ಇಲ್ಲ, 
ಅವಳಿಗಿದ್ದುದು ಬರೀ ಕುತೂಹಲ. "ಈ ಕಂದನ ಕಾಣದ ಜನ್ಮದಾತನ 
ಭೂತತನ್ನನ್ನುಕಾಡುತ್ತಿದೆ. ಆ ಭಯತನ್ನಪ್ರೀತಿಯ ಕತ್ತುಹಿಚುಕುತಿದೆ. 
ತನ್ನನ್ನು ಹೋಲದೆ ಅವರನ್ನು ಹೋಲದೆ ಬೇರೆ ಯಾವುದೋ ಒಂದು 
ರೂಪವನ್ನು ಹೊರಬಹುದಾದ ಮಗು ತನ್ನ ಹೊಟ್ಟೆಗೆ 
ಭಾರವಾಗುತಿದೆ, ' (ಪು151) ಎನ್ನುವ ಪಾರ್ವತಿಯ ಆಲೋಚನೆ 


ಅವಳ ಇಚ್ಛೆಗೆ ವಿಧುದ್ಧವಾಗಿ ಅವಳ ಮೇಲೆ ತಾಯನವನ್ನು 


ಹೇರಲಾಗಿದೆ ಎನ್ನುವುದನ್ನುತೆರೆದಿಡುತ್ತದೆ. 


ಸಂತಾನಾಪೇಕ್ದೆಯನ್ನುಪೂರೈಸಲು ಗಂಡನ ಒಪ್ಪಿಗೆ ಪಡೆದು 
ಹೆಂಡತಿ ಅನ್ಯವ್ಯಕ್ತಿಯಿಂದ ಗರ್ಭಧಾರಣೆ ಮಾಡಿಸಿಕೊಳ್ಳುವುದನ್ನು 
(ನಿಯೋಗ) ಪ್ರಾಚೀನ ಸಮಾಜವು ಆಪದ್ಧರ್ಮವೆಂದು ಸ್ನೀಕರಿಸಿತ್ತು 
ವಂಶ ಮುಂದುವರಿಕೆಯ ಅನಿವಾರ್ಯತೆಯಿದ್ದಲ್ಲಿ ವಿಧವೆಯರೂ 
. ನಿಯೋಗದಿಂದ ಮಗುವನ್ನು ಪಡೆಯಬಹುದಿತ್ತು ಇಂತಹ 


ನಿಯೋಗಕ್ಕೆ ಸಾಕಷ್ಟುಷರತುಗಳಿದ್ದವು. ಈ ಪದ್ಧತಿಯನ್ನು ಮಹಿಳೆಗೆ 
ನೀಡಿದ ಸ್ವಾತಂತ್ರ್ಯವೆಂದೋ, ಅವಳ ತಾಯ್ದನದ ತೃಪಿಗಾಗಿ 
ಸಮಾಜವು ಕಲ್ಪಿಸಿದ್ದ ಅವಕಾಶವೆಂದೋ ತಿಳಿಯುವಂತಿಲ್ಲ ಗಂಡನ 
ಆಸ್ತಿಗೆ ವಾರಸುದಾರನನ್ನು ಹೆರುವ ವ್ಯಕ್ತಿಯಾಗಿ ಮಾತ್ರ ಅವಳನ್ನು 
ಬಳಸಿಕೊಳ್ಳಲಾಗುತ್ತಿತ್ತು ಇಲ್ಲಿ ಅವಳ ಇಷ್ಟಾನಿಷ್ಟಗಳು ಗಣನೆಗೆ 
ಬರುತ್ತಿರಲಿಲ್ಲ ಅವಳ ಲಂ ಗಿಕತೆಯು ಪುರುಷಾಧೀನವಾಗಿಯೇ ಇತ್ತು 


ಮಹಾಭಾರತದ ಕಾಲಕ್ಕಾಗಲೇ ಸಮಾಜದಲ್ಲಿ 


" ನಿಯೋಗ ಪದ್ದತಿಯ ಬಗೆಗೆ ಸದಭಿಪ್ರಾಯವಿದ್ದಂತೆ ಕಾಣುವುದಿಲ್ಲ 


ಪಾಂಡವರು ಬದುಕಿನುದ್ದಕ್ಕೂ ಅವರ ವಂಶದ ಬಗೆಗೆ ಇತರರ- 
ಹೀಯಾಳಿಸುವಿಕೆಗೆ ಬಲಿಯಾದುದನ್ನುನೆನೆಯಬಹುದು. ಮಹಿಳೆಯ 
ಮೇಲೆ ಪಾತಿವ್ರತ್ಯದ ಬಿಗಿತಗಳು ಹೆಚ್ಚಾದಂತೆಲ್ಲಆತನ ಬಂಜೆತನಕ್ಕೂ 
ಆಕೆಯೇ ಬಲಿಪಶುವಾಗಿ ಈ ಸಮಸ್ಯೆಯು ಅಪರಿಹಾರ್ಯವಾಗಿ 
ಉಳಿಯಿತು. ಗಂಡನ ದೈಹಿಕ ದೋಷದಕಾರಣದಿಂದ ಹೆಂಡತಿಯರು 
ಬಂಜೆ ಎನ್ನುವ ಮೂದಲಿಕೆಗೆ ಗುರಿಯಾದಾಗ ಕೆಲವರಾದರೂ 
ತಮ್ಮದೇ ಆದ ಮಾರ್ಗಗಳನ್ನು ಕಂಡುಕೊಂಡದ್ದಿದೆ. ಶಾಂತಾದೇವಿ 
ಕಣವಿಯವರ “ತೆಪ್ಪೋತ್ಸವ ' (ಜಾತ್ರೆ ಮುಗಿದಿತು) ಗೀತಾ 
ನಾಗಭೂಷನರ "ಗೌಡನಗೋರಿ' (ಜ್ವಲಂತ) ಕತೆಗಳ 
ನಾಯಕಿಯರು ಕಂಡುಕೊಂಡ ಪರಿಹಾರ ನಿಯೋಗದ ರೀತಿಯದೇ. 
ಆದರೆ ಇಲ್ಲಿಗಂಡನ ಅರಿವಿಗೆ ಬಾರದಂತೆ ಅವರು ತಮ್ಮತಾಯನದ 
ಆಕಾಂಕ್ಷೆಯನ್ನು ಪೂರೈಸಿಕೊಳ್ಳುತ್ತಾರೆ. ಗಂಡಸಿನ ಬಂಜೆತನವನ್ನು 
ಮುಚ್ಚಿಡುವ ವ್ಯವಸ್ಥೆಯು ಅವರಿಗೆ ಅನುಕೂಲವಾಗಿ ಪರಿಣಮಿಸುತ್ತದೆ. 
ತೆಪ್ಪೋತ್ಸವದ ಕೆಂಪಮ್ಮನ ಗಂಡನಿಗೆ ಅವನ ಬಂಜೆತನದ 
ಅರಿವಿರುವುದಿಲ್ಲ ಗೌಡನಗೋರಿಯ ಗೌಡನಿಗೆತನ್ನ "ಫಲಹೀನತೆ' 
ಗೊತ್ತಿರುತ್ತದೆ. ಮೊದಲ ಕತೆಯಲ್ಲಿ ಬಂಜೆತನದ ಅನಾವರಣ 
ಲೇಖಕಿಯ ಉದ್ದೇಶವಾಗಿದ್ದರೆ, ಎರಡನೆಯ ಕತೆಯಲ್ಲಿ ತನ್ನಮೇಲಿನ 
ಅಪವಾದವನ್ನು ಕಳೆದುಕೊಳ್ಳಲು ಹೆಂಗಸು ಅಯ್ದುಕೊಂಡ 
ದಾರಿಯನ್ನು ತಿಳಿಸುವುದಾಗಿದೆ. ಇಲ್ಲಿ ಗಂಡನಿಗೆ ಇದು 
ಗೊತ್ತಾಗುತದೆಯಾದರೂ ತನ್ನ "ಪುರುಷತ್ವ 'ದ ಸಂಕೇತವೆಂದು 
ಹೆಂಡತಿಯ ತಾಯನವನ್ನು "ಜಾಣ ಕಿವುಡಿ'ನಿಂದ ಸ್ವೀಕರಿಸುತ್ತಾನೆ. 
ತನ್ನಪಿತೃತ್ತದ ನಿರಾಕರಣೆ ತನಗೇ ಅವಮಾನವೆಂದು ತಿಳಿಯುವ ಗೌಡ 
ಸಾಯುವ ಹೊತಿನಲ್ಲಿ ಹೆಂಡತಿಯ ಗುಟ್ಟುತನಗೆ ಗೊತಿರುವುದಾಗಿ 
ಹೇಳಿ ಸಾಯುತಾನೆ. ಆದರೆ ಸಮಾಜದೆದುರು ಹೆಂಡತಿಯ ಪಾತಿವ್ರತ್ಯ 


ಸುರಕ್ಷಿತವಾಗಿಯೇ ಉಳಿಯುತದೆ. 


ತಾಯನಕ್ಕೆ ಮಾನ್ಯತೆ ಇರುವುದು ವೈವಾಹಿಕ ಪರಿಧಿ 
ಯೊಳಗೆ ಮಾತ್ರ. ಇದಕ್ಕೆ ಹೊರತಾದ ತಾಯನವನ್ನು ಬಯಸಿದರೆ 


ಸುಂದರ್‌ ಕರ್ನಾಟಕಕ್ಕ್‌ 


ಸುವರ್ಣ ಮಹೊೂ ತ್ಸವ 


"ಸುಮಾರು 2000 ವರ್ಷಗಳ ಇತಿಹಾಸ ಕನ್ನಡಿಗರದು. ನಾನಾ ಕಾರಣಗಳಿಂದಾಗಿ ಬೇರೆ ಬೇರೆ ಭಾಗಗಳಲ್ಲಿ 
ಚದುರಿ ಹೋಗಿದ್ದ ಕನ್ನಡಿಗರು ಮತ್ತೆ ಸಮೊಬರ್‌ 1, 1986 ರಂದು ಒಂದಾದರು. ಇದು ಏಕೀಕೃತ ಕರ್ನಾಟಕ 
ಉದಯವಾದ ಸುದಿನ: ಈ ಸಾಧನೆಗಾಗಿ ಆಲೂರು ವೆಂಕಟರಾಯರಾದಿಯಾಗಿ ಅಸಂಖ್ಯಾ ಗ ಸಾಹಿತಿಗಳು, 
ಕಲಾವಿದರು ಮತ್ತು ವಿವಿಧ ರಂಗಗಳ ಗಣ್ಯ ರು ಹಾಗೂ ಜನಸಮುದಾಯದ ಪರಿಶ್ರಮ ಮತ್ತು ತ್ಯಾ ಗಿದೆ. 
ಇವರೆಲ್ಲರಿಗೂ ಇಂದು ನಮ್ಮ ನಮನ. 


ಕರ್ನಾಟಕ - 50 ವರ್ಷಗಳ ಒಂದು ಅವಲೋಕನ 


9 ಸರ್ಕಾರದ ಆಡಳಿತ ನಿರ್ವಹಣೆಗಾಗಿ ವಿನೂತನ ಶೈಲಿಯ ವಿಧಾನಸೌಧದ ನಿರ್ಮಾಣ. 
ಅ ""ುಳುವವನಿಗೆ ಭೂಮಿ” ಕಾಯಿದೆಯನ್ನು ಜಾರಿಗೊಳಿಸಿದ ಭಾರತದ ಮೊದಲ ರಾಜ್ಯ. 
* ಹಿಂದುಳಿದ ವರ್ಗಗಳ ಅಭಿವೃದ್ದಿಗೆ ಪ್ರತ್ಯೇಕ ಆಯೋಗ ರಚಿಸಿ, ರಾಷ್ಟ್ರಕ್ಕೆ ಮಾದರಿಯಾದ ರಾಜ್ಯ. 


9 ಪಡಲಳಿತ ವಿಕೇಂದ್ರೀಕರಣದ ಪಂಚಾಯತ್‌ರಾಜ್‌ ವ್ಯವಸ್ಥೆಯನ್ನು ಯಶಸ್ವಿಯಾಗಿ ಜಾರಿಗೆ ತಂದ 
ಮೊಟ್ಟ ಮೊದಲ ಮಾದರಿ ರಾಜ್ಯ. 


'*ಸಾಕ್ಟರತೆಯಲ್ಲಿ ಗಣನೀಯ ಸಾಧನೆ - ಕೇವಲ ಶೇ.24 ರಷ್ಟಿದ್ದ ಸಾಳ್ನರತೆ ಈಗ ಶೇ.71 ಕೈ ಏರಿಕೆ. 
ಮಹಿಳೆಯರಿಗೆ ಉದ್ಯೋಗ ಮತ್ತು ಆಡಳಿತದಲ್ಲಿ ಮೀಸಲಾತಿ. 
* ನೀರಾವರಿ ಸಾಮರ್ಥ್ಯ - 23.84 ಲಕ್ಷ ಹೆಕ್ಟೇರ್‌ ಜಮೀನಿಗೆ ನೀರಾವರಿ ಸೌಲಭ್ಯ. 


* ಎಲ್ಲ ಸಂಸ್ಥೆಯ ಪ್ರಶಂಸೆ ಮತ್ತು ಪ್ರಶಸಿಗೆ ಪಾತ್ರವಾದ ""ಭೂಮಿ'' ಯೋಜನೆಯಡಿ ರೈತರಿಗೆ 
ಕಂಪ್ಯೂಟರ್‌ ಮೂಲಕ ಪಹಣಿ ವಿತರಿಸಿದ ಪ್ರಪ್ರಥಮ ರಾಜ್ಯ. 

* ಮಾಹಿತಿ ತಂತ್ರಜ್ಞಾನದಲ್ಲಿ ಇಡೀ ರಾಷ್ಟ್ರದಲ್ಲಿ ಪ್ರಥಮ ಸ್ಥಾನ ಪಡೆದ ರಾಜ್ಯ. 

ಕರ್ನಾಟಕ್‌ ಸುವರ್ಣ ಮಹೋತ್ಸವದ ಈ ಶುಭ ಸಂದರ್ಭದಲ್ಲಿ ನಮ್ಮ ನಾಡಿಗೆ ಅಪೂರ್ವ 


ಸಂಸ್ಕೃತಿ ಮುತ್ತು ಭವ್ಯ ಪರಂಪರೆಯನ್ನು ಎತ್ತಿ ಹಿಡಿಯೋಣ. ಅದರ ಉಜ್ವಲ ಬೆಳಕಿನಲ್ಲಿ 
ರಾಜ್ಯದ ಭವ್ಯ ಭವಿಷ್ಯವನ್ನು ರೂಪಿಸಲು ಕಂಕಣಬದ್ಧರಾಗೋಣ. 


ಕರ್ನಾಟಕ ವಾರ್ತೆ 
Karnataka Information 


ಸಮಾಜವು ಅಂತಹ ಮಹಿಳೆಯನ್ನು ಅತ್ಯಂತ ಕೀಳಾಗಿ ಕಾಣುತದೆ. 
ಆ ಸಂತಾನವನ್ನು ನಿಕೃಷ್ಟವಾಗಿ ನಡೆಸಿಕೊಳ್ಳುತದೆ. ಆದಾಗ್ಯೂ, 
ಒಂದು ಕಾಲಕ್ಕೆ ಅವಿವಾಹಿತ ತಾಯನವು ಕೆಲಮಟ್ಟಿಗೆ 
ಪ್ರಚಲಿತವಾಗಿತ್ತು, ಎನ್ನುವುದಕ್ಕೆ "ಕಾನೀನ' ಎಂಬ ಪದ 
ಸಾಕ್ಟಿಯೊದಗಿಸುತದೆ. ಸತ್ಯಕಾಮ, ಕರ್ಣರ ಹುಟ್ಟು 
ಉದಾಹರಣೆಯಾಗುತದೆ. ಕುತೂಹಲಕ್ಕಾಗಿ ಕರ್ಣನನ್ನುಪಡೆದ 
ಕುಂತಿ ಹುಟ್ಟಿದ ಮಗುವನ್ನು ಗಂಗೆಯಲ್ಲಿ ತೇಲಿಬಿಟ್ಟಳೆಂದರೆ 
ಮಹಾಭಾರತದ ಕಾಲಕ್ಕಾಗಲೇ ಸಮಾಜವು ಇದನ್ನು ಮಾನ್ಯ 
ಮಾಡುತಿರಲಿಲ್ಲವೆಂದೇ ಅರ್ಥೈಸಬೇಕಾಗುತದೆ. ಮಹಿಳೆಯ 
ತಾಯನದ' ಹಕ್ಕು ಎಂದಿನಿಂದಲೂ ಆಕೆಯದಾಗಿರದೆ 
ಸಮಾಜದ್ದಾಗಿತ್ತು ತಾಯನ'ದ' ಎಲ್ಲ ಬವಣೆಯನ್ನು 
ಅನುಭವಿಸುವ ಮಹಿಳೆಗೆ ಆಯ್ಕೆಯ ಸ್ವಾತಂತ್ರ್ಯ ತನ್ನದಲ್ಲಎನ್ನುವ 
ಅರಿವುಂಟಾದಾಗ ತನ್ನ ಹಕ್ಕನ್ನು ಸ್ಥಾಪಿಸುವ ಅಗತ್ಯ ಕಂಡು 
ಬಂದುದರ ಫಲವಾಗಿ ಕೆಲವು ಕೃತಿಗಳು ರಚಿತವಾದವು. 


ಹಿರಿಯ ಲೇಖಕಿ ಎಚ್‌.ಎಸ್‌. ಸಾವಿತ್ರಮ್ಮನವರಿಂದ 
ಎಂ.ಎಸ್‌. ವೇದಾ ಅವರವರೆಗೆ ವಿವಿಧ ತಲೆಮಾರಿಗೆ ಸೇರಿದ 
ಲೇಖಕಿಯರು ಸ್ಥಾಪಿದ ಮೌಲ್ಯವನ್ನು ತಿರಸ್ಕರಿಸಿ ತಾಯನದ 
ಸಂಪೂರ್ಣ ಹಕ್ಕು ಮಹಿಳೆಯದು ಎನ್ನವುದನ್ನು ಪ್ರತಿಪಾದಿಸಲು 
ಪ್ರಯತ್ನಿಸಿದ್ದಾರೆ. 


ಸಾವಿತ್ರಮ್ಮನವರ "ಸುಪಬಯಕೆ' (ಪ್ರತೀಕ್ಷೆ) ಕತೆಯ 
ಸೀತೆ ಲಂಡನ್ನಿನಲ್ಲಿ ಮಗುವನ್ನು ಹೆತ್ತು ದೇಶಕ್ಕೆ ವಾಪಸಾಗುತಾಳೆ. 
ಅವಿವಾಹಿತ ತಾಯಾದ ಸೀತೆ "ಮದುವೆ ಆಗದಿದ್ದರೆ 
ಮಕ್ಕಳಾಗಬಾರದೇನೇ ' ಎಂದು ತಂಗಿ ರಮೆಯನ್ನು 
` ಪ್ರಶ್ನಿಸುತ್ತಾಳಾದರೂ ಸಮಾಜಕ್ಕೆ ಹೆದರಿದ ರಮೆ ಮಗುವಿನ ತಂದೆ 


ತೀರಿಹೋಗಿರುವುದಾಗಿ ಕತೆ ಕಟ್ಟುತಾಳೆ. ದೂರದ ನಾಡಿನಲ್ಲಿನ 


ಸೀತೆಯ ಹೆರುವಿಕೆ ಹಾಗೂ ರಮೆ ಇತರರನ್ನು ನಂಬಿಸಲು 
ಹೇಳುವ ಕಟ್ಟುಕತೆಗಳು ಮಹಿಳೆಯರಿಗೆ ಸಮಾಜದ ಬಗೆಗಿರುವ 
ಅಂಜಿಕೆಯನ್ನು ಸೂಚಿಸುತದೆ. ಆ ಮಗುವಿನ ತಂದೆಯಾದವನ 
ಎದುರಿನಲ್ಲಿ ಬಾಳುವ ಸೀತೆಯ ಧೈರ್ಯ 
ಅಸಾಧಾರಣವಾದುದು. ಮಗುವನ್ನು ಪಡೆಯಬೇಕೆಂದು 
ಅವಳು ಬಯಸಿರಲಿಲ್ಲ. ಆದ ಮಗುವನ್ನು ನಿರಾಕರಿಸದೆ 
ಬೆಳೆಸುವ ಧೈರ್ಯ ಮಾಡುತಾಳೆ. ಸೀತೆಯಂತೆಯೇ 
ಅನಿರೀಕ್ಷಿತವಾಗಿ "ತಾಯನ 'ವನ್ನು ಸ್ವೀಕರಿಸಿದವಳು ಗೀತಾ 
ನಾಗಭೂಷಣರ "ಧುಮ್ಮಸು ' ಕಾದಂಬರಿಯ ನಾಯಕಿ 
ಸೋನಿ. ನಿಶ್ಚಯವಾಗಿದ್ದ ಗಂಡು ಮಲ್ಲೇಶಿ ಅಪಘಾತದಲ್ಲಿ 


" ಸತ್ತುಹೋದ ಆಘಾತವನ್ನು ಮರೆಯಬೇಕೆಂದುಕೊಳ್ಳುವ 


ಪೂರ್ವದಲ್ಲಿಯೇ ಅವನ ಅಂಶ ತನ್ನ ಗರ್ಭದಲ್ಲಿ 
ಬೆಳೆಯುತಿರುವ ಸಂಗತಿ ಗೊತಾಗುತದೆ. ಎಷ್ಟೆ ಸೇ ಒತ್ತಡ 
ಹೇರಿದರೂ ಸೋನಿ ಅದನ್ನು ತೆಗೆಸಲು ಒಪ್ಪುವುದಿಲ್ಲ ಊರಲ್ಲಿ 
ಪಂಚಾಯಿತಿ ನಡೆದು ಅವಳು ಹಾದರದ ಬಸಿರು ತೆಗೆಸಲು 
ಒಪ್ಪದ್ದರಿಂದ ಊರುಬಿಟ್ಟು ಹೋಗಬೇಕೆಂದೂ, ಸಾವಿರ 
ರೂಪಾಯಿ ದಂಡ ತೆತರೆ ಅವಳ ಅಪ್ಪ ಊರಲ್ಲಿರಬಹುದೆಂದು 
ಊರ ಮುಖಂಡರು "ಫತ್ವಾ' ಹೊರಡಿಸುತಾರೆ. ಇದರಿಂದ 
ಅವಮಾನಿತನಾದ ಅವಳ ಅಪ್ಪ ಆತ್ಮಹತ್ಯೆ ಮಾಡಿಕೊಳ್ಳುತಾನೆ. 
ಊರುಬಿಟ್ಟು ಹೋಗುವ ಸೋನಿ ಮಲ್ಲೇಶಿಯ ಸ್ನೇಹಿತರ 
ಸಹಾಯದಿಂದ ನಗರದ ರೋಪಡಿ ಪಟ್ಟಿ ಸೇರಿ ಕೂಲಿಮಾಡಿ 
ಬದುಕುತ್ತಾಳೆ. ಹಳ್ಳಿಯವರ ತಾರತಮ್ಯದ ಕಾನೂನಿನ ಪರಿಧಿ 
ಯಿಂದ ಹೊರಗಡೆ ಮಗುವನ್ನು ಬೆಳೆಸಬೇಕೆಂಬ ಸಂಕಲ್ಪದಂತೆ 
ಮಗುವನ್ನು ಸಾಕುತ್ತಾಳೆ. ಧುಮ್ಮಸಿನ ಹೊಡೆತ ಬಿದ್ದಂತೆ ನೆಲ 
ಗಟ್ಟಿಯಾಗುವಂತೆ ಬಾಳಿನಲ್ಲಿ ಎದುರಾಗುವ ಆಘಾತಗಳಿಂದ 
ವ್ಯಕಿತ್ವ ಗಟ್ಟಿಯಾಗುತ್ತದೆನ್ನುವ ನಂಬಿಕೆ ಸೋನಿಯದು. ತುಡುಗು 
ದನದಂತೆ ಬೇಕಾದಲ್ಲಿ ಮೇಯುವ ಮೇಲುಜಾತಿಯ 
ಗಂಡಸರಿಗೆ ಸೊಪ್ಪು ಹಾಕದ ತಾಯನವನ್ನು ಉಳಿಸಿಕೊಳ್ಳಲು 
ಯಾವುದೇ ಕಷ್ಟಕ್ಕೂ ಹೆದರದ ಗಟ್ಟಿತನ ಸೋನಿಯದು. ಯಾವ 
ಸ್ಟಿರಾಸ್ತಿಯೂ ಇಲ್ಲದೆ ರಟ್ಟೆಯನ್ನೇ ನಂಬಿ ಬದುಕುವ ಜೀವಗಳು 
ಮೇಲಿಂದ ಹೇರುವ ಮೌಲ್ಯಗಳನ್ನು ತಿರಸ್ಕರಿಸಿ ಬದುಕುವ 
ಕೆಚ್ಚನ್ನು ತೋರಲು ಸಾಧ್ಯ ಎನ್ನುವುದಕ್ಕೆ ಸೋನಿಯ ಬದುಕು 
ಉದಾಹರಣೆಯಾಗುತದೆ. ಮಾನವೀಯ ಅನುಕಂಪವು 
ಧರ್ಮ, ಜಾತಿಗಳೆಂಬ ಎಲ್ಲೆಯನ್ನು ಮೀರಿದ್ದು ಎನ್ನುವುದನ್ನು 
ಸಲೀಮ ಮುತ್ತು ಪಾಶುಮಿಯಾರ ನಡವಳಿಕೆಗಳು 
ತೋರಿಸಿಕೊಡುತವೆ. ಹಳ್ಳಿಯ ಸೀಮಿತ ಆವರಣಕ್ಕಿಂತ ನಗರದ 
ವಿಶಾಲ ಪರಿಸರದಲ್ಲಿ ಮನುಷ್ಯರು ಅಪರಿಚಿತರಾದಂತೆಲ್ಲ ಈ 
ಬಗೆಯ ಶೋಷಣೆಯ ಮೊನಚು ಕಡಿಮೆಯಾಗುತದೆ. 
ಹಳ್ಳಿಯ ಉಸಿರುಗಟ್ಟಿಸುವ ವಾತಾವರಣಕ್ಕಿಂತ ನಗರದ 
ಬಿಡುವಿಲ್ಲದ ಕೊಂಎಯ ಬದುಕೇ ಎಷ್ಟೋ ಮೇಲು 
ಎನ್ನುವುದಾಗಿ ಕತೆ ನಂಬುತದೆ. ಆದ್ದರಿಂದಾಗಿ ಅವಿವಾಹಿತ 
ತಾಯನವನ್ನು ಭರಿಸಲು ಸೋನಿಗೆ ಸಾಧ್ಯವಾಗುತದೆ. 


ಮಕ್ಕಳನ್ನು ಕುರಿತ ಆಸಕ್ತಿ ಎಲ್ಲ ಮಹಿಳೆಯರಲ್ಲಿಯೂ 
ಒಂದೇ ಬಗೆಯಲ್ಲಿರುತದೆ ಎನ್ನವಂತೆ ತಾಯನಕ್ಕೆ ಬಹಳ ಆದ್ಯತೆ 
ನೀಡಲಾಗಿದೆ. ಕೆಲವರಿಗೆ ತಾಯನ ವೈವಾಹಿಕ ಬದುಕಿನ ಒಂದು 
ಅಂಗವಾಗಿ ಮಾತ್ರ ಕಾಣಿಸಬಹುದು. ಇನ್ನು ಕೆಲವರಿಗೆ 


ತಾಯಿಯಾಗಲೇ ಬೇಕು, ತನ್ನ ರಕ್ತ ಮಾಂಸ ಹಂಚಿಕೊಂಡ 


ಮಗು ಬೇಕೇಬೇಕೆಂಬ ತೀವ್ರ ತುಡಿತವೂ ಇರಬಹುದು. ಅವಳ 
ಒಳಗಿನಿಂದ ಇಂತಹ ಭಾವನೆ ಪುಟಿದಾಗ ವೈವಾಹಿಕ ಸ್ಥಿತಿ 


ಅಪ್ರಸ್ತುತವಾಗಿ ಮಗುವನ್ನು ಪಡೆಯುವ ತನ್ನ ಹಕ್ಕನ್ನು 


ಚಲಾಯಿಸುವುದು ಅವಳಿಗೆ ಮುಖ್ಯವಾಗುತದೆ. ತಾಯಿಯ 
ಹೆಸರಿನಿಂದಲೂ ಮಗುವನ್ನು ಶಾಲೆಗೆ ಸೇರಿಸಲು 
ಅವಕಾಶವಿರಬೇಕು. ಎಲ್ಲೆಲ್ಲಿ ತಂದೆಯ ಹೆಸರಿನ 


ಅಗತ್ಯವಿರುತದೆಯೋ ಅಲ್ಲೆಲ್ಲಾ ಕಡೆ ತಾಯಿಯ ಹೆಸರನ್ನು 


ಬಳಸಲು ಅನುವು ಮಾಡಿಕೊಡಬೇಕೆನ್ನುವ ಮಹಿಳೆಯರ 


ಹಲವು ವರ್ಷಗಳ ಬೇಡಿಕೆಯನ್ನು ಸರಕಾರ ಒಪ್ಪಿ ಅದಕ್ಕೆ 


ಕಾನೂನಿನ ಮುದ್ರೆ ಬಿದ್ದಿದೆ. ಸಾಮಾಜಿಕವಾಗಿ "ಆಧುನಿಕ ಕುಂತಿ 
ಕ ಯೆಂದು ಅಪಹಾಸ್ಯ ಮಾಡುವ ಪರಿಸ್ಥಿತಿಯಿದ್ದರೂ ಮಹಿಳೆಗೆ 
ಆ ಹಕ್ಕು ಇರಬೇಕೆಂದು ಪ ಪ್ರತಿಪಾದಿಸುವಂತಹ ಫಷ್ರು ಕೃತಿಗಳು 
ರೂಪುಗೊಂಡಿವೆ. ಈ ದಿಶೆಯಲ್ಲಿ ಎಪ್ಪತರ ದಶಕದಲ್ಲಿಯೇ 
ಬಂದ ವೀಣಾ ಯಲಬುರ್ಗಿಯವರ "ಕೊನೆಯ ದಾರಿ' 
(ಅದೇ ಹೆಸರಿನ ಸಂಕಲನ) ಮೊದಲ ಪ್ರಯತ್ನವನಿಸುತ್ತದೆ. (ಆಗ 
ಕಾನೂನಿನಲ್ಲಿ ಅವಕಾಶ ಇರಲಿಲ್ಲ) ಇದರಲ್ಲಿ ಲೀಲಾ 
ಮಗುವನ್ನು ಪಡೆಯಲಿಕ್ಕಾಗಿ ಯಾರಯಾರದೋ ಸಹವಾಸ 
ಮಾಡುತಾಳೆ. ಮಗುವಿನ ಹಂಬಲಕ್ಕಿಂತ ಆಕೆಯ ಲೈಂಗಿಕ 
ಸ್ವಚ್ಛಂದತೆಯ ಮೇಲೆ ಹೆಚ್ಚಿನ ಒತ್ತು ಬಿದ್ದಿದೆ. ಜೊತೆಗೆ ಪುರುಷ 
ಉದ್ಯೋಗಿಗಳೆಲ್ಲ ಸ್ವೇಚ್ಛಾಚಾರಿಗಳೇನೋ ಎನ್ನುವ 
ಭಾವನೆಯನ್ನು ಕತೆ ಮೂಡಿಸುತದೆ. ಮಗುವನ್ನು ಪಡೆಯಲು 
ಆಕೆ ಕೊನೆಯಲ್ಲಿ ಆರಿಸಿಕೊಳ್ಳುವುದು ಅವಳ ತಂದೆಯ 
ಸ್ನೇಹಿತರಾದ ಶಂಕರೇಗೌಡರನ್ನು. ತನ್ನ 


ಒಮ್ಮುಖವಾದವು. ಸ್ವಕೇಂದ್ರಿತ ನೆಲೆಯಿಂದ ಹೊರಟವು. 
ತಾಯನದ ಪೂರ್ತಿಗಾಗಿ ಯಾರುಯಾರನ್ನೋ ಬೇಡಿಕೊಳ್ಳು ವ 
ಅವಳ ವ್ಯಕಿತ್ವದ ಬಗೆಗೆ ಅನಾದರ ಮೂಡುತ್ತದೆ. ಯಾನ 


ಹೆಂಗಸೂ ತಾಯನದ ಪೂರೈಕೆಗಾಗಿ ಈ ಮಟ್ಟಕ್ಕೆ 


ಇಳಿಯಲಾರಳೆನಿಸುತದೆ. 


“ಮಗು ಹೆರಲು ನಮಗೆ ಅದಿಕಾರವಿಲ್ಲ ಕಾನೂನಿನ 
ಪ್ರಕಾರ ನಾವು ಗಂಡ ಹೆಂಡತಿ ಅಲ್ಲವಲ್ಲ '' ಎನ್ನವ ಅವರದೇ 
“ಹೀಗೊಂದು ಕತೆ'ಯ (ಬಿಡುಗಡೆ ಪು 16 ) ಆತನ ಹೇಳಿಕೆಗೆ 
ಆಕೆಯ ಉತರ "ಮಗು ಹೆರುವುದು ಹೆಂಗಸಿನ ಜನ್ಮಸಿದ್ಧ ಹಕ್ಕು. 
ಇದು ನನ್ನಮರ್ಜಿ, ನಿನ್ನಸಲಹೆ ಅನವಶ್ಯ'' (ಅಲ್ಲೇ) ಮೇಲಿನ 
ಸಂಭಾಷಣೆ ಲೇಖಕಿಯ ನಿಲುವನ್ನು ವಾಚ್ಯವಾಗಿಯೇ 


ಕ್ರಿಯೆಯನ್ನು 
ಸಮರ್ಥಿಸಿಕೊಳ್ಳುವ ಲೀಲಾಳ ಆಲೋಚನೆಗಳೆಲ್ಲ 


ತಿಳಿಸುತದೆ. ಹತ್ತು ವರ್ಷಗಳ ಕಾಲ ಯಾವ ಬದ್ಧತೆಗಾಗಲಿ, 
ಭಾವುಕತೆಗಾಗಲಿ ಒಳಗಾಗದೆ ಒಟ್ಟಾಗಿ ಬದುಕಿದ ಅವರಿಬ್ಬರ 
ನಡುವೆ ಮಗುವಾಗುವ ಸನ್ನಿವೇಶ ಎದುರಾದಾಗ 
ಭಿನ್ನಾಭಿಪ್ರಾಯ ಮೂಡುತದೆ. ಇಲ್ಲಿ ಅವನ ಅಭಿಪ್ರಾಯಕ್ಕೆ 
ಯಾವುದೇ ಬೆಲೆ ಕೊಡದೆ ಆಕೆ ತಾಯಿಯಾಗುವ ತನ್ನ 
ನಿರ್ಧಾರಕ್ಕೆ ಅಂಟಿಕೊಂಡು ಮಗುವನ್ನು ಹೆರುತಾಳೆ. 
ವರ್ಗಮಾಡಿಸಿಕೊಂಡು ಅವಳಿಂದ ದೂರಹೋದ ಆತ ತನ್ನ 
ತಾಯಿ ಒಪ್ಪಿರುವುದರಿಂದ ಅವಳನ್ನು ಮದುವೆಯಾಗಲು 
ಸಿದ್ಧವಿರುವುದಾಗಿ ತಿಳಿಸುತಾನೆ. ಮಗುವನ್ನು ಹೆತ್ತ ಮೇಲೆ 
ಅವಳಿಗೆ ಅವನ ಸಂಬಂಧದ ಮುಂದುವರಿಕೆ ಬೇಡವೆನಿಸುತದೆ. 
ತಾಯನವೇ ಸ್ತ್ರೀ ಜೀವಿತದ ಸಾರ್ಥಕ್ಯ ಎನ್ನವುದಾಗಿ ಕತೆ 
ನಂಬುತ್ತದೆ. "ತಾಯಿ ಮಗುವಿನ ಪ್ರೀತಿಯೇ ನಿಜವಾದ ಪ್ರೀತಿ, 
ಈ ಸಂಬಂಧದ ಮುಂದುವರಿಕೆ ಬೇಡವೆನಿಸುತದೆ. ತಾಯನವೇ 
ಸ್ತ ಜೀವಿತದ ಸಾರ್ಥಕ್ಕ ಎನ್ನುವುದಾಗಿ ಕತೆ ನಂಬುತದೆ. "ತಾಯಿ 
ಮಗುವಿನ ಪ್ರೀತಿಯೇ ನಿಜವಾದ ಪ್ರೀತಿ, ಈ ಸಂಬಂಧವೊಂದೇ 
ನಿಜವಾದ ಸಂಬಂಧ '' ಎನ್ನುವ ಆಕೆಯ ಆಲೋಚನೆಯಲ್ಲಿ 
ಸಾಂಪ್ರದಾಯಿಕ ಮನೋಭಾವದ ಛಾಯಿ ಕಾಣುತದೆ ನಿಜ. 
ಆದರೆ ಹೆಣ್ಣಿನ ವ್ಯಕಿತ್ವ ಪೂರ್ಣವಾಗುವುದು ತಾಯಿಯಾದಾಗ 
ಮಾತ್ರ ಎಂದು ಪ್ರತಿಪಾದಿಸುತ್ತ ಬಂದ ಸಮಾಜದ 
ಇಬ್ಬಂದಿತನವನ್ನು ಕತೆ ಪ್ರಶ್ನಿಸುತ್ತದೆ. ಆಕೆ ಅವಿವಾಹಿತಳಾಗಿದ್ದಲ್ಲಿ 
ಅವಳ ತಾಯನವನ್ನು ಒಪ್ಪವುದಿಲ್ಲ ವೈವಾಹಿಕ ಬದ್ಧತೆಯನ್ನು 
ಆ ಕ್ರಿಯೆಗೆ ಒಡ್ಡಿರುವ ಷರತ್ತನ್ನು ಕತೆ ನಿರಾಕರಿಸುತದೆ. 
"ಇಷ್ಟೊಂದು ಸಂತೃಪ್ತಿಯ ಭಾವವನ್ನು ತನ್ನಲ್ಲಿ 
ಉಂಟುಮಾಡುತಿರುವ ಈ ಮಗುವಿನ ಹುಟ್ಟು ತಪ್ಪು 
ಹೇಗಾದೀತು? ಅಗ್ರಾಹ್ಯ ಹೇಗಾದೀತು ? ಪಾಪ 
ಹೇಗಾದೀತು' ( ಪು 18 ) ಎನ್ನುವ ಅವಳ ಆಲೋಚನೆ 
ಲೇಖಕಿಯ ಒತ್ತುಯಾವ ಕಡೆಗಿದೆ ಎನ್ನುವುದನ್ನು ಕಾಣಿಸುತದೆ. 
ತಾಯನದ ಬಗೆಗಿನ ಸಾಮಪ್ರದಾಯಿಕ ವೈಭವೀಕರಣದ 
ಪರಿಭಾಷೆಯನ್ನು ಆಲೋಚನಾ ಕ್ರಮವನ್ನೇ ಇಲ್ಲಿಯೂ 
ಬಳಸಲಾಗಿದೆ. ಆದರೆ ಸಂದರ್ಭ ಸನ್ನಿವೇಶಗಳು ತೀರ 
ಭಿನ್ನವಾಗಿವೆ. 

